



ଓଡ଼ିଶା ବିଧାନସଭାରେ

ମାନ୍ୟବର ରାଜ୍ୟପାଳ

ପ୍ରଫେସର ଗଣେଶୀ ଲାଲଙ୍କ

ଅଭିଭାଷଣ

୧୮ ଫେବୃଆରୀ, ୨୦୨୧

ମାନ୍ୟବର ବାଚସ୍ପତି ମହୋଦୟ ଏବଂ ମାନ୍ୟବର ସଦସ୍ୟବୃନ୍ଦ,

ମୁଁ ଆପଣମାନଙ୍କୁ ଷୋଡ଼ଶ ଓଡ଼ିଶା ବିଧାନସଭାର ଷଷ୍ଠ ଅଧିବେଶନକୁ ସ୍ଵାଗତ ଜଣାଇ ଅତ୍ୟନ୍ତ ଆନନ୍ଦିତ । ଏହି ଅବସରରେ ଏହି ପବିତ୍ର ଗୃହର ସମସ୍ତ ମାନ୍ୟବର ସଦସ୍ୟବୃନ୍ଦ ତଥା ଓଡ଼ିଶାର ଜନସାଧାରଣଙ୍କୁ ମୁଁ ନୂତନ ବର୍ଷର ହାର୍ଦ୍ଦିକ ଶୁଭେଚ୍ଛା ଜଣାଉଛି ।

୨. ଏହି ପବିତ୍ର ଗୃହ ଭାରତର ପୂର୍ବତନ ରାଷ୍ଟ୍ରପତି ସ୍ଵର୍ଗତ ଡକ୍ଟର ପ୍ରଣବ କୁମାର ମୁଖାର୍ଜୀ, ରାଜ୍ୟର ପୂର୍ବତନ ପ୍ରଥମ ମହିଳା ସ୍ଵର୍ଗତ ସୁଶିଳା ଦେବୀ, ପୂର୍ବତନ ବାଚସ୍ପତି ସ୍ଵର୍ଗତ ଶରତ କୁମାର କର, ପୂର୍ବତନ ମନ୍ତ୍ରୀ ସ୍ଵର୍ଗତ ହର ପ୍ରସାଦ ମହାପାତ୍ର, ସ୍ଵର୍ଗତ ସହରାଇ ଓରାମ, ସ୍ଵର୍ଗତ ସନାତନ ବିଶି ଏବଂ ସ୍ଵର୍ଗତ ଶେକ୍ ମତଲୁବ ଅଲ୍ଲୀ, ପୂର୍ବତନ ସରକାରୀ ମୁଖ୍ୟ ସଚେତକ ସ୍ଵର୍ଗତ ଗୁରୁପଦ ନନ୍ଦ, ଆସୀନ ସଦସ୍ୟ ସ୍ଵର୍ଗତ ପ୍ରଦୀପ ମହାରଥୀ, ସ୍ଵର୍ଗତ ମଦନ ମୋହନ ଦତ୍ତ ଏବଂ ସ୍ଵର୍ଗତ ବିଷ୍ଣୁ ଚରଣ ଦାସ ଏହି ପବିତ୍ର ଗୃହର ପୂର୍ବତନ ସଦସ୍ୟ ସ୍ଵର୍ଗତ ପ୍ରହଲ୍ଲାଦ ବେହେରା, ସ୍ଵର୍ଗତ ବୀର ସିପକା, ସ୍ଵର୍ଗତ ବିଜୟ କୁମାର ନାୟକ, ସ୍ଵର୍ଗତ ପୁରୁଷୋତ୍ତମ ସେଠୀ, ସ୍ଵର୍ଗତ ଅର୍ଜୁନ ଚରଣ ସେଠୀ, ସ୍ଵର୍ଗତ ନେଲସନ ସୋରେଙ୍କ, ସ୍ଵର୍ଗତ ରାମମୂର୍ତ୍ତି ମୁଟିକା, ସ୍ଵର୍ଗତ ରବୀନ୍ଦ୍ରନାଥ ଭୋଇ, ସ୍ଵର୍ଗତ ଅଭିମନ୍ୟୁ କୁମାର, ସ୍ଵର୍ଗତ ଚିତ୍ରାମଣି ଜେନା ଏବଂ ସ୍ଵର୍ଗତ କାର୍ତ୍ତିକେଶ୍ଵର ପାତ୍ର, ଭାରତୀୟ ସେନାର ପୂର୍ବତନ ସିପାହୀ ସ୍ଵର୍ଗତ ଚନ୍ଦ୍ରକାନ୍ତ ପ୍ରଧାନ, ପୂର୍ବତନ ନାଏବ ସୁବେଦାର ସ୍ଵର୍ଗତ ନୁହୁରାମ ସୋରେନ, ଓଡ଼ିଶା ଆରକ୍ଷୀ ବାହିନୀର ପୂର୍ବତନ ଏସ୍‌ଓଜି କମାଣ୍ଡୋ ସ୍ଵର୍ଗତ ସୁଧିର କୁମାର ଚୁଡ୍ଡ, ପୂର୍ବତନ ଏସ୍‌ଓଜି କମାଣ୍ଡୋ ସ୍ଵର୍ଗତ ଦେବାଶିଷ ସେଠୀ, ପୂର୍ବତନ ଗୃହରକ୍ଷୀ ସ୍ଵର୍ଗତ ବନଘାସୀ ମହାରଣାଙ୍କ ଦୁଃଖଦ ବିୟୋଗରେ ଗଭୀର ଶୋକ ପ୍ରକାଶ କରିଛି ।

୩. ମୁଁ ମାନ୍ୟବର ସଦସ୍ୟଗଣଙ୍କୁ ଏହି ଗୃହର ପୂର୍ବତନ ସଦସ୍ୟ ସ୍ୱର୍ଗତ ସୁରେନ୍ଦ୍ରନାଥ ମିଶ୍ର ଏବଂ ଆସାମ ରାଇଫଲସର ପୂର୍ବତନ ଡ୍ୱାରଣ୍ଡ ଅଫିସର (ଜିଡି) ସ୍ୱର୍ଗତ ବିଭୁତି ଭୂଷଣ ନାୟକ, ଷ୍ଟେଟ୍ସ୍ମ୍ୟନ୍ କମାଣ୍ଡ, ୧୦୬ ଇଞ୍ଜିନିୟର ରେଜିମେଣ୍ଟର ପୂର୍ବତନ ଏସ୍ପିଆର୍ / ଇବିଆର୍ ସ୍ୱର୍ଗତ ଯଜ୍ଞ ନାରାୟଣ କର, ୧୪ ବିହାର ରେଜିମେଣ୍ଟର ପୂର୍ବତନ ସୁବେଦାର ସ୍ୱର୍ଗତ କୃଷ୍ଣ ଚନ୍ଦ୍ର ପଣ୍ଡା ଏବଂ ରାଜ୍ୟରେ କରୋନା ସଂକ୍ରମଣ ଭଳି କଠିନ ପରିସ୍ଥିତିର ମୁକାବିଲା ସମୟରେ ରାଜ୍ୟବାସୀଙ୍କ ସେବାରେ ନିୟୋଜିତ ହୋଇ ପ୍ରାଣବଳୀ ଦେଇଥିବା ସମସ୍ତ କରୋନା ଯୋଦ୍ଧାମାନଙ୍କୁ ଶ୍ରଦ୍ଧାଞ୍ଜଳି ଅର୍ପଣ କରିବା ନିମନ୍ତେ ମୋ ସହ ଯୋଗଦେବା ପାଇଁ ନିବେଦନ କରୁଛି ।

୪. ବିଗତ ଏକ ବର୍ଷଧରି ସମଗ୍ର ବିଶ୍ୱ ଏକ ଅଭୂତପୂର୍ବ ସଙ୍କଟର ସମ୍ମୁଖୀନ ହୋଇଆସୁଛି । କୋଭିଡ-୧୯ ମହାମାରୀ ପୃଥିବୀରେ ହଇଚଇ ସୃଷ୍ଟିକରି ଜନସ୍ୱାସ୍ଥ୍ୟ ବ୍ୟବସ୍ଥା, ଦେଶର ଅର୍ଥନୀତିକୁ ବିପର୍ଯ୍ୟସ୍ତ କରିବା ସହ ଜନସାଧାରଣଙ୍କ ସାମାଜିକ ଓ ମାନସିକ ସ୍ଥିତିକୁ ବ୍ୟାହତ କରିଛି ।

୫. ମୋ ସରକାର ଏହି ମହାମାରୀର ଭୟାବହତା ସଂପର୍କରେ ସଠିକ୍ ପ୍ରାକ୍-ଆକଳନ କରିପାରିଥିଲେ ଏବଂ ତଦନୁଯାୟୀ ଏଥିପାଇଁ ଦୂରଦୃଷ୍ଟି ସମ୍ପନ୍ନ ପୂର୍ବ ପ୍ରସ୍ତୁତି ପୂର୍ବକ ଏହାର ସଂକ୍ରମଣ ପରିଲକ୍ଷିତ ହେବା ମାତ୍ରେ ଦୃଢ଼ତାର ସହିତ ଏହାର ମୁକାବିଲା କରିଥିଲେ । ଏପରିକି ରାଜ୍ୟରେ ଗୋଟିଏ ବି ସଂକ୍ରମଣ ଘଟିବା ପୂର୍ବରୁ, ୨୦୨୦ ମସିହା ମାର୍ଚ୍ଚ ୧୩ ତାରିଖରେ ଏହି ମହାମାରୀକୁ ଏକ ରାଜ୍ୟ ବିପର୍ଯ୍ୟୟ ରୂପେ ଘୋଷଣା କରି ଆଗତୁରା ଶିକ୍ଷାନୁଷ୍ଠାନଗୁଡ଼ିକ ବନ୍ଦ କରିବା ସହ ସାମାଜିକ ତଥା ଧର୍ମୀୟ ଏକତ୍ରୀକରଣ ଉପରେ କଡ଼ା ପ୍ରତିବନ୍ଧକ ଲଗାଇଥିଲେ । ଦେଶରେ

ତାଲାବନ୍ଧ ଘୋଷଣା ହେବା ପୂର୍ବରୁ ମୋ ସରକାର ୨୦୨୦ ମସିହା ମାର୍ଚ୍ଚ ୨୧ ତାରିଖରେ ରାଜ୍ୟରେ ତାଲାବନ୍ଧ ଲାଗୁ କରାଇଥିଲେ । ସାଧାରଣ ଜୀବନଯାତ୍ରାକୁ ବିଶେଷ ଭାବରେ ବ୍ୟାହତ ହେବାକୁ ନ ଦେଇ ଏହି ତାଲାବନ୍ଧ ବ୍ୟବସ୍ଥା ସୁରୁଖୁରୁରେ ପରିଚାଳିତ ହୋଇଥିଲା । ଅବିଚାରିତ ଭାବେ ପୁଲିସ ବଳ ପ୍ରୟୋଗ ନ କରାଯାଇ ଯଥେଷ୍ଟ ସମ୍ବେଦନଶୀଳତାର ସହିତ ଆରକ୍ଷୀ ବାହିନୀ ଦ୍ୱାରା କଟକଣା ଲାଗୁ କରାଯାଇଥିଲା । ଅତ୍ୟାବଶ୍ୟକ ସାମଗ୍ରୀର ଯୋଗାଣ ଉତ୍ପତ୍ତି ସ୍ଥଳରୁ ଉପଭୋକ୍ତା ପର୍ଯ୍ୟନ୍ତ ଯଥେଷ୍ଟ ସତର୍କତାର ସହିତ ପରିଚାଳନା କରାଯାଇଥିଲା ।

୬. କଠୋର ତାଲାବନ୍ଧ ବ୍ୟବସ୍ଥା ଗରିବ ଜନସାଧାରଣଙ୍କର ଜୀବନ ଜୀବିକାକୁ ପ୍ରଭାବିତ କରିବା ସମ୍ପର୍କରେ ମୋ ସରକାର ଅବଶ୍ୟ ସଚେତନ ଥିଲେ । ଏଣୁ, ଆଗୁଆ ଭଡା ବଞ୍ଚନ, ସାଧାରଣ ବଞ୍ଚନ ବ୍ୟବସ୍ଥାରେ ଖାଦ୍ୟ ସାମଗ୍ରୀ ଯୋଗାଣ, ମାଗଣା ରକ୍ଷାଖାଦ୍ୟ ବ୍ୟବସ୍ଥା ସହିତ ବିଶେଷ ଅସୁବିଧାରେ ଥିବା ଲୋକଙ୍କ ପାଇଁ ସ୍ୱତନ୍ତ୍ର ସହାୟତା ଭଳି ସଂଖ୍ୟାଧିକ ସାମାଜିକ ସୁରକ୍ଷା ପଦକ୍ଷେପ ଗ୍ରହଣ କରିଥିଲେ ।

୭. ରାଜ୍ୟର ପଂଚାୟତିରାଜ ଅନୁଷ୍ଠାନ ତଥା ଜନସାଧାରଣଙ୍କ ବିନା ସହଯୋଗରେ ଏଭଳି ଏକ ବିଶ୍ୱ ମହାମାରୀ ନିୟନ୍ତ୍ରଣ କରାଯାଇପାରିବ ନାହିଁ । ନିଜ ପଞ୍ଚାୟତ ସୀମା ମଧ୍ୟରେ ବିପର୍ଯ୍ୟୟ ପରିଚାଳନା ଅଧୀନିୟମ ଅନୁଯାୟୀ କଟକଣା ଲାଗୁ କରିବା ସହିତ ଉପଯୁକ୍ତ କାର୍ଯ୍ୟାନୁଷ୍ଠାନ ଗ୍ରହଣ କରିବା ନିମନ୍ତେ ସରପଞ୍ଚଙ୍କୁ କ୍ଷମତା ଅର୍ପଣ କରାଯାଇଥିଲା । ଆମ ରାଜ୍ୟର ସମସ୍ତ ସରପଞ୍ଚ କୋଭିଡ ପରିଚାଳନାରେ ସକ୍ରିୟ ଅଂଶଗ୍ରହଣ କରିଥିଲେ ।

୮. ମହାମାରୀ ପରିସ୍ଥିତି ସମୟରେ ପ୍ରବାସୀ ଓଡ଼ିଆ ଶ୍ରମିକମାନେ କିଭଳି ବିନା ଅସୁବିଧାରେ ନିଜ ରାଜ୍ୟକୁ ଫେରିଆସିବେ, ତାହା ମୋ ସରକାର ସୁନିଶ୍ଚିତ

କରିଥିଲେ । ଓଡ଼ିଶାରେ ଥିବା ପ୍ରବାସୀ ଶ୍ରମିକମାନେ ଯେପରି ନିଜ ରାଜ୍ୟକୁ ସୁବିଧାରେ ଫେରିପାରିବେ ତାହାର ସୁବନ୍ଦୋବସ୍ତୁ ମଧ୍ୟ ମୋ ସରକାରଙ୍କ ଦ୍ଵାରା କରାଯାଇଥିଲା ।

୯. ମୋ ସରକାର କୋଭିଡ୍ ପରୀକ୍ଷାଠାରୁ ଆରମ୍ଭ କରି ଗୁରୁତର ସଂକ୍ରମିତଙ୍କ ଚିକିତ୍ସା ପର୍ଯ୍ୟନ୍ତ ସମସ୍ତ ବ୍ୟବସ୍ଥା କରିବା ସହିତ ଡାକ୍ତରଖାନାରୁ ସୁସ୍ଥ ହୋଇ ଘରକୁ ଫେରିବା ପର୍ଯ୍ୟନ୍ତ ସବୁ ସୁବିଧା ଜନସାଧାରଣଙ୍କ ପାଇଁ ବିନା ଖର୍ଚ୍ଚରେ ସୁନିଶ୍ଚିତ କରିଥିଲେ । ଏହା ଜାତୀୟ ଓ ଅନ୍ତର୍ଜାତୀୟ ସ୍ତରରେ କୋଭିଡ୍ ସଂକ୍ରମଣରେ ମୃତ୍ୟୁହାର ସହିତ ରାଜ୍ୟରେ ତୁଳନାତ୍ମକ ଭାବରେ ମୃତ୍ୟୁହାର କମ୍ ହେବାର ପ୍ରମୁଖ କାରଣ ଅଟେ ।

୧୦. କୋଭିଡ୍ ଯୋଦ୍ଧାମାନଙ୍କୁ ଉତ୍ସାହିତ ତଥା ସମ୍ମାନିତ କରିବା ସହିତ କୋଭିଡ୍ ମହାମାରୀ ବିରୁଦ୍ଧରେ ସଂଗ୍ରାମ କରିବା ନିମନ୍ତେ ଏକତ୍ରିତ ହେବା ପାଇଁ ମୋ ସରକାର ‘ବନ୍ଦେ ଉତ୍କଳ ଜନନୀ’ ସଂଗୀତ ସମୂହ ଗାନ ସମାରୋହ ଆୟୋଜନ କରି ବିଶ୍ଵବ୍ୟାପୀ ଓଡ଼ିଆମାନଙ୍କୁ ଏକତ୍ରିତ କରିପାରିଥିଲେ ।

୧୧. ଜନ ସହଯୋଗରେ କୋଭିଡ୍ ପରିଚାଳନା ସହିତ ମୋ ସରକାର ସ୍ଵତନ୍ତ୍ର କୋଭିଡ୍ ଚିକିତ୍ସାଳୟ, ଟେମ୍ପୋରାରୀ ମେଡ଼ିକାଲ ସେଣ୍ଟର, କୋଭିଡ୍ କେୟାର ସେଣ୍ଟର, କୋଭିଡ୍ ଗୃହ ଭଳି ବିସ୍ତୃତ କୋଭିଡ୍ ଚିକିତ୍ସା ଭିଡିଓମି ସହ ପଂଚାୟତିରାଜ ଜନପ୍ରତିନିଧି ଏବଂ ସ୍ଵୟଂ ସହାୟକ ଗୋଷ୍ଠୀର ମହିଳାମାନଙ୍କ ସହାୟତାରେ ବ୍ୟାପକ ଜନ ସଚେତନତା କାର୍ଯ୍ୟକ୍ରମ ସୁନିଶ୍ଚିତ କରିଥିଲେ । ମୁଁ ଅତ୍ୟନ୍ତ ଆନନ୍ଦିତ ଯେ, ସମସ୍ତଙ୍କର ନିଃସ୍ଵାର୍ଥପର ସହଯୋଗ ଯୋଗୁଁ ଓଡ଼ିଶା ଆଜି ମହାମାରୀ ପରିସ୍ଥିତିକୁ ସଫଳତାର ସହ ନିୟନ୍ତ୍ରଣ କରିପାରିଛି । କୋଭିଡ୍ ପରିଚାଳନାର ପ୍ରତ୍ୟେକ କ୍ଷେତ୍ରରେ

ରାଜ୍ୟ ଉଚ୍ଚକୋଟୀର ପ୍ରଦର୍ଶନ କରି ଏକାଧିକ ଜାତୀୟ ଓ ଅନ୍ତର୍ଜାତୀୟ ସଂଗଠନ ଦ୍ୱାରା ନିଜର ଦୂରଦୃଷ୍ଟି ଏବଂ ଜନଜୀବନକୁ ବିପର୍ଯ୍ୟୟ ନ କରି ସଫଳତାର ସହିତ ସ୍ଥିତିକୁ ନିୟନ୍ତ୍ରଣ କରିପାରିଥିବା ଯୋଗୁଁ ଉଚ୍ଚ ପ୍ରଶଂସିତ ହୋଇଛି ।

୧୨. ‘ସୁସ୍ଥ ଓଡ଼ିଶା, ସୁଖୀ ଓଡ଼ିଶା’ ମୋ ସରକାରଙ୍କ ଲକ୍ଷ୍ୟ । ଆମ ପାଇଁ ପ୍ରତ୍ୟେକ ଜୀବନ ମୂଲ୍ୟବାନ । ଏହି ଦିଗରେ କାର୍ଯ୍ୟ କରିବା ସହ ସମସ୍ତଙ୍କ ପାଇଁ ସମାନ, ସୁଲଭ ତଥା ଗୁଣାତ୍ମକ ମାନର ସ୍ୱାସ୍ଥ୍ୟସେବା ଯୋଗାଇଦେବା ଲକ୍ଷ୍ୟ ନେଇ ମୋ ସରକାର କାର୍ଯ୍ୟ କରୁଛନ୍ତି । ବିଜୁ ସ୍ୱାସ୍ଥ୍ୟ କଲ୍ୟାଣ ଯୋଜନାରେ ସମସ୍ତ ସରକାରୀ ସ୍ୱାସ୍ଥ୍ୟ କେନ୍ଦ୍ର ତଥା ତାଲିକାଭୁକ୍ତ ସମସ୍ତ ଘରୋଇ ଚିକିତ୍ସାଳୟରେ ଏବେ ବିନା ଖର୍ଚ୍ଚରେ ଗୁଣାତ୍ମକ ଚିକିତ୍ସା ସୁବିଧା ନିଶ୍ଚିତ କରାଯାଇଛି । ବିଜୁ ସ୍ୱାସ୍ଥ୍ୟ କଲ୍ୟାଣ ଯୋଜନାରେ ତାଲିକାଭୁକ୍ତ ସମସ୍ତ ଘରୋଇ ଚିକିତ୍ସାଳୟରେ ଅର୍ଥନୈତିକ ଦୁର୍ବଳ ଶ୍ରେଣୀର ପରିବାର ପାଇଁ ବାର୍ଷିକ ୫ ଲକ୍ଷ ଏବଂ ହିତାଧିକାରୀ ପରିବାରର ମହିଳା ସଦସ୍ୟାମାନଙ୍କ ପାଇଁ ୧୦ ଲକ୍ଷ ଟଙ୍କା ପର୍ଯ୍ୟନ୍ତ ଚିକିତ୍ସା ସୁବିଧା ରାଜ୍ୟର ୭୦ ଲକ୍ଷରୁ ଊର୍ଦ୍ଧ୍ୱ ପରିବାରକୁ ମାଗଣାରେ ଯୋଗାଇ ଦିଆଯାଉଛି । ‘ମୋ ସରକାର’ କାର୍ଯ୍ୟକ୍ରମରେ ଜନସାଧାରଣଙ୍କଠାରୁ ମତାମତ ସଂଗ୍ରହ ଆଧାରରେ ସ୍ୱାସ୍ଥ୍ୟ ସେବା ପ୍ରଦାନ କ୍ଷେତ୍ରରେ ନିୟୋଜିତ ସମସ୍ତ କର୍ମଚାରୀମାନଙ୍କର ଉତ୍ତରଦାୟିତ୍ୱ, ସ୍ୱାସ୍ଥ୍ୟ ସେବାରେ ସ୍ୱଚ୍ଛତା ବୃଦ୍ଧି ସହିତ ସକାରାତ୍ମକ ପରିବର୍ତ୍ତନ ଅଣାଯାଉଛି ।

୧୩. ରାଜ୍ୟର ସ୍ୱାସ୍ଥ୍ୟ ଭିତ୍ତିଭୂମିକୁ ସମ୍ପୂର୍ଣ୍ଣତା କରାଯିବା ସହିତ ଏହାର ବ୍ୟାପକ ପରିବର୍ଦ୍ଧନ କରାଯାଉଛି । ୫ଟି ମେଡିକାଲ୍ କଲେଜ ଓ ହସ୍ପିଟାଲ୍ ଏବଂ ୭ଟି ଜିଲ୍ଲା ହସ୍ପିଟାଲ୍ ଅଧୁନା ନିର୍ମାଣାଧୀନ ଅଛି । ୩,୫୦୦ କୋଟି ଟଙ୍କା ବିନିଯୋଗରେ ଏସ୍‌ସିବି ମେଡିକାଲ୍ କଲେଜ ଓ ହସ୍ପିଟାଲ୍ ଭଳି ଏକ ପ୍ରମୁଖ ସ୍ୱାସ୍ଥ୍ୟ ସେବା ଅନୁଷ୍ଠାନକୁ ଏମ୍‌ସ୍-ପ୍ଲସ୍ ଅନୁଷ୍ଠାନ ଭାବରେ ପରିବର୍ତ୍ତିତ କରାଯାଉଛି ।

୧୪. ଅଗମ୍ୟ ଅଟଳରେ ସ୍ଵାସ୍ଥ୍ୟ ସେବା ପହଞ୍ଚାଇବା ନିମନ୍ତେ ଅଗମ୍ୟ ଗ୍ରାମଗୁଡ଼ିକୁ ବିଜ୍ଞାପିତ କରାଯାଇଛି । ଷ୍ଟେଟର୍, ଦୁଇଚକିଆ ଆମ୍ବୁଲାନ୍ସ, ବୋର୍ ଆମ୍ବୁଲାନ୍ସ ଏବଂ ଭ୍ରାମ୍ୟମାଣ ସ୍ଵାସ୍ଥ୍ୟ କେନ୍ଦ୍ର ପରି ବିକଳ ପରିବାହୀ ସ୍ଵାସ୍ଥ୍ୟ ସେବା ସୁବିଧା କାର୍ଯ୍ୟକାରୀ କରାଯାଇଛି । ବିଜ୍ଞାପିତ ଗ୍ରାମଗୁଡ଼ିକରେ ଆସନ ପ୍ରସବା ମହିଳାଙ୍କ ନିମନ୍ତେ ମାତୃ ପ୍ରତୀକ୍ଷାଳୟ ପ୍ରତିଷ୍ଠା କରାଯାଇଛି ।

ପୁନଶ୍ଚ, ଦୁର୍ଗମ ଅଞ୍ଚଳରେ ରହି ଲୋକଙ୍କ ସ୍ଵାସ୍ଥ୍ୟସେବା କରିବା ନିମନ୍ତେ ଆଗ୍ରହୀ ହେବା ପାଇଁ ମୋ ସରକାର ଡାକ୍ତରମାନଙ୍କ ପାଇଁ ବିଭିନ୍ନ ପ୍ରୋତ୍ସାହନମୂଳକ ବ୍ୟବସ୍ଥା ମଧ୍ୟ ଆରମ୍ଭ କରିଛନ୍ତି ।

୧୫. ଆମ ସ୍ଵାସ୍ଥ୍ୟସେବାର ପରିଦୃଶ୍ୟ ପରବର୍ତ୍ତୀ ପର୍ଯ୍ୟାୟ ପରିବର୍ତ୍ତନ, ଆମ ସାଧାରଣ ସ୍ଵାସ୍ଥ୍ୟସେବା ବ୍ୟବସ୍ଥା ଉପରେ ଜନସାଧାରଣଙ୍କ ଆଶ୍ଵା ଓ ବିଶ୍ଵାସ ବୃଦ୍ଧି କରିଛି । ମୋ ସରକାରଙ୍କର ଏକାଧିକ ପଦକ୍ଷେପ ବିଭିନ୍ନ ଜାତୀୟ ଏବଂ ଅନ୍ତର୍ଜାତୀୟ ସ୍ତରରେ ମଧ୍ୟ ପ୍ରଶଂସା ଲାଭ କରିବା ସହ ସ୍ଵୀକୃତି ହାସଲ କରିଛି ।

୧୬. ମୋ ସରକାର ଜାତୀୟ ଖାଦ୍ୟ ସୁରକ୍ଷା ଯୋଜନାରେ ରାଜ୍ୟର ୯୨.୬ ଲକ୍ଷ ପରିବାରର ୩.୨୪ କୋଟି ହିତାଧିକାରୀଙ୍କୁ ସାମିଲ କରି ସେମାନଙ୍କୁ କିଲୋପିଛା ଏକ ଟଙ୍କା ଦରରେ ୧.୬୩ ଲକ୍ଷ ମେଟ୍ରିକ୍ ଟନ୍ ଚାଉଳ ଏବଂ ୨୩,୮୯୦ ମେଟ୍ରିକ୍ ଟନ୍ ଗହମ ପ୍ରତି ମାସରେ ଯୋଗାଇ ଦେଉଛନ୍ତି । ଏତଦ୍ ବ୍ୟତୀତ, ଆମ ନିଜସ୍ଵ ଖାଦ୍ୟ ସୁରକ୍ଷା ଯୋଜନା ଜରିଆରେ ୩.୬୩ ଲକ୍ଷ ଗରିବ, ନିଃସହାୟ ତଥା ଜାତୀୟ ଖାଦ୍ୟ ସୁରକ୍ଷା ଯୋଜନାରୁ ବାଦ୍ ପଡ଼ିଥିବା ଯୋଗ୍ୟ ପରିବାରର ୧୦.୯୮ ଲକ୍ଷ ବ୍ୟକ୍ତିଙ୍କୁ କିଲୋ ପ୍ରତି ୧ ଟଙ୍କା ଦରରେ ମାସିକ ମୁଣ୍ଡ ପିଛା ୫ କିଲୋ ଚାଉଳ ଯୋଗାଇ ଦେଉଛନ୍ତି ।

୧୭. ରାଜ୍ୟର କୋଭିଡ୍-୧୯ ମହାମାରୀ ପରିଚାଳନା ବ୍ୟବସ୍ଥାର ଅଂଶ ସ୍ୱରୂପ ମୋ ସରକାର ରାଜ୍ୟ ଖାଦ୍ୟ ସୁରକ୍ଷା ଯୋଜନା ହିତାଧିକାରୀ ଏବଂ ଗତ ମଇ-ଜୁନ୍ ମାସରେ ଆସିଥିବା ପ୍ରାୟ ୧ ଲକ୍ଷ ପ୍ରବାସୀ ଶ୍ରମିକଙ୍କୁ ୮ ମାସ ନିମନ୍ତେ ଅତିରିକ୍ତ ପରିମାଣର ଚାଉଳ ଏବଂ ଡାଲି ମାଗଣାରେ ଯୋଗାଇ ଦେଇଛନ୍ତି ।

୧୮. ମୋ ସରକାର ଏକ ନିରନ୍ତର ସଂସ୍କାର ପ୍ରକ୍ରିୟା ଅବଲମ୍ବନ ଦ୍ୱାରା ଏକ ସ୍ୱଚ୍ଛ, ଦକ୍ଷ, ଉତ୍ତରଦାୟୀ ତଥା ଦୃଢ଼ ଧାନ ସଂଗ୍ରହଣ ବ୍ୟବସ୍ଥା କାର୍ଯ୍ୟକାରୀ କରୁଛନ୍ତି । ମୋ ସରକାର ତଥ୍ୟ ଏବଂ ବୈଷୟିକ ଜ୍ଞାନକୌଶଳର ଯଥାଯଥ ଉପଯୋଗ ମାଧ୍ୟମରେ କ୍ଷୁଦ୍ର ତଥା ନାମମାତ୍ର ଚାଷୀମାନଙ୍କ ଦ୍ୱାରା ଧାନ ସଂଗ୍ରହଣକାରୀ ସମିତି ତଥା ସଂସ୍ଥାକୁ ନିଜ ଉତ୍ପାଦିତ ଧାନ ବିକ୍ରୟ କରିପାରିବାର ଅଧିକାରକୁ ଅଗ୍ରାଧିକାର ଦେଇଛନ୍ତି ।

୧୯. ମୋ ସରକାର ରାଜ୍ୟର ଗ୍ରାମାଞ୍ଚଳକୁ ବିଶୁଦ୍ଧ ପାନୀୟଜଳ ଯୋଗାଇଦେବା ଉଦ୍ଦେଶ୍ୟରେ ୪.୭ ଲକ୍ଷ ନଳକୂପ, ଏବଂ ପରିମଳ କୂପ ଓ ୧୩,୦୫୦ ପାଇପ ଜଳଯୋଗାଣ ପ୍ରକଳ୍ପ ସ୍ଥାପନ କରିଛନ୍ତି । ୨୦୨୦-୨୧ ବର୍ଷରେ ଆମେ ୨୦୯ଟି ହ୍ୟାଣ୍ଡ ପମ୍ପ ଟ୍ୟୁବ୍ ୱେଲ୍ରେ ସୌରଚାଳିତ ପମ୍ପର ସୁବିଧା କରିସାରିଛୁ ଏବଂ ୬୩୭ଟି ନୂତନ ପାଇପ୍ ପାନୀୟ ଜଳ ଯୋଗାଣ ପ୍ରକଳ୍ପ ସମେତ ୮୬୦ଟି ପାଇପ୍ ଜଳଯୋଗାଣ ପ୍ରକଳ୍ପର କାର୍ଯ୍ୟ ଶେଷ କରିଛୁ ।

୨୦. ଓଡ଼ିଶା ଖଣି ଅଞ୍ଚଳ ଉନ୍ନୟନ ନିଗମ ପାଣ୍ଠିରୁ ୩୦୫୯ କୋଟି ଟଙ୍କା ବ୍ୟୟରେ ମୋ ସରକାର ସୁନ୍ଦରଗଡ଼, ମୟୂରଭଞ୍ଜ, ଢେଙ୍କାନାଳ, କୋରାପୁଟ, କେନ୍ଦୁଝର, ଅନୁଗୋଳ, ଝାରସୁଗୁଡ଼ା ଓ ଯାଜପୁର ଭଳି ୮ଟି ଜିଲ୍ଲାର ଖଣି କାର୍ଯ୍ୟ ଦ୍ୱାରା ପ୍ରତ୍ୟକ୍ଷ ଭାବରେ ପ୍ରଭାବିତ ୬୯୧ଟି ଗ୍ରାମରେ ୧୮ଟି ମେଗା ପାଇପ୍ ଜଳ



ଯୋଗାଣ ପ୍ରକଳ୍ପ କାର୍ଯ୍ୟ ହାତକୁ ନେଇଛନ୍ତି । ସେହିଭଳି ଜିଲ୍ଲା ଖଣିଜ ପାଣ୍ଠିରୁ ୪୧୫୭ କୋଟି ଟଙ୍କା ବ୍ୟୟରେ ୯ଟି ମେଗା ଜଳଯୋଗାଣ ପ୍ରକଳ୍ପ କାର୍ଯ୍ୟ ହାତକୁ ନିଆଯାଇଛି ।

୨୧. ରାଜ୍ୟର ସମସ୍ତ ସହରାଞ୍ଚଳରେ ପାଇପ୍ ଜଳଯୋଗାଣ ବ୍ୟବସ୍ଥା ପ୍ରଚଳନ କରିବାରେ ଓଡ଼ିଶା ଦେଶରେ ଏକ ଅଗ୍ରଣୀ ରାଜ୍ୟ ହୋଇପାରିଛି । ଶତ ପ୍ରତିଶତ ଘରୋଇ ସଂଯୋଗ କାର୍ଯ୍ୟକାରୀ କରି ଭୁବନେଶ୍ୱର ଦେଶର ପ୍ରଥମ ପ୍ରମୁଖ ସହରରେ ପରିଗଣିତ ହେବା ସହିତ ଏହା ଆଉ ୧୩ଟି ସହରରେ ମଧ୍ୟ କାର୍ଯ୍ୟକାରୀ ହୋଇଛି । ଭୁବନେଶ୍ୱର ଏବଂ ପୁରୀର ୧୨ଟି ଜୋନ୍‌ରେ ପାଇଲଟ୍ ପଦ୍ଧତିରେ ‘ସୁଜଳ-ଡ୍ରିମ୍ ଫ୍ରମ୍ ଟ୍ୟାପ୍’ ମିଶନ ଦ୍ୱାରା ୨୪ ଘଣ୍ଟିଆ ସିଧାସଳଖ ପାନୀୟ ଜଳ ଯୋଗାଣ ଯୋଗୁଁ ୧.୮ ଲକ୍ଷ ଜନସାଧାରଣ ଉପକୃତ ହେଉଛନ୍ତି । ଏହି ମିଶନ ଅନ୍ୟାନ୍ୟ ସହରଗୁଡ଼ିକୁ ପର୍ଯ୍ୟାୟ କ୍ରମେ ସଂପ୍ରସାରିତ ହେବ ।

୨୨. ପାନୀୟ ଜଳର ଗୁଣାତ୍ମକ ମାନ ସୁନିଶ୍ଚିତ କରିବା ଲକ୍ଷ୍ୟରେ ମୋ ସରକାର ଏକ ସୁବ୍ୟବସ୍ଥିତ ଜଳ ଗୁଣବତ୍ତା ପରିଚାଳନା ବ୍ୟବସ୍ଥା କାର୍ଯ୍ୟକାରୀ କରିଛନ୍ତି । ଏଥିପାଇଁ ଆମେ ରାଜ୍ୟର ୭୮ଟି ସ୍ଥାନରେ ଏନ୍.ଏ.ବି.ଏଲ୍ ସ୍ୱୀକୃତ ସର୍ବୋତ୍କୃଷ୍ଟ ମାନର ଜଳ ପରୀକ୍ଷାଗାର ନିର୍ମାଣ କରିଛୁ । ରାଜ୍ୟର ଯେଉଁସବୁ ଅଞ୍ଚଳର ନଳକୂପ ଜଳରେ ଲୌହ ଓ ପ୍ଲୋରାଇଡ୍ ମାତ୍ରା ରହୁଛି, ସେସବୁ ଅଞ୍ଚଳରେ ଆମେ ୧୨୦୦ଟି ଲୌହ ଅପସାରଣ ପ୍ରକଳ୍ପ ଏବଂ ୬୪୦ଟି ପ୍ଲୋରାଇଡ୍ ଅପସାରଣ ପ୍ରକଳ୍ପ ସ୍ଥାପନ କରିଛୁ ।

୨୩. ମୋ ସରକାର ସମସ୍ତଙ୍କ ପାଇଁ ପାନୀୟ ଜଳ ଯୋଗାଣର ବୃହତ୍ତର ଲକ୍ଷ୍ୟ ସାଧନ ପାଇଁ, ବିପର୍ଯ୍ୟୟ ପ୍ରତିରୋଧୀ ଜଳଯୋଗାଣ ବ୍ୟବସ୍ଥା, ନାଗରିକ ସଂପୃକ୍ତି

ଏବଂ ଉତ୍ତରଦାୟୀ ସେବା ପ୍ରଦାନ ଭଳି ଏକାଧିକ ପଦକ୍ଷେପ ସମ୍ବଳିତ ଏକ ସମୟ ନିର୍ଦ୍ଧାରିତ କାର୍ଯ୍ୟ ଖସଡ଼ା ପ୍ରସ୍ତୁତ କରିଛନ୍ତି ।

୨୪. ମୋ ସରକାର ଏକ ଦୃଢ଼ ତଦାରଖ ବ୍ୟବସ୍ଥା ସହିତ ନିର୍ଦ୍ଧାରିତ ଅବଧି ପୂର୍ବରୁ ଗୃହ ନିର୍ମାଣ ଶେଷ କରୁଥିବା ହିତାଧିକାରୀଙ୍କ ପାଇଁ ପ୍ରୋତ୍ସାହନ ବ୍ୟବସ୍ଥା ଏବଂ ନିର୍ଦ୍ଦିଷ୍ଟ ହିତାଧିକାରୀଙ୍କ ସହିତ କ୍ଷେତ୍ର କର୍ମଚାରୀଙ୍କ ଯୋଗସୂତ୍ର ରକ୍ଷା ଭଳି ଅଭିନବ ପଦକ୍ଷେପ ଦ୍ଵାରା ରେକର୍ଡ ସଂଖ୍ୟକ ଗୃହ ନିର୍ମାଣ କାର୍ଯ୍ୟ ପୂର୍ଣ୍ଣ ସ୍ଵଚ୍ଛତାର ସହ ସଂପୂର୍ଣ୍ଣ କରିବାରେ ସଫଳ ହୋଇଛନ୍ତି । ଉପରୋକ୍ତ ଅଭିନବ ଉପାୟ ସମୂହ ଆପଣେଇ ୨୦୨୦-୨୧ ବର୍ଷରେ ଆମେ ୨.୮ ଲକ୍ଷ ଗୃହ ନିର୍ମାଣ କାର୍ଯ୍ୟ ସଂପୂର୍ଣ୍ଣ କରିପାରିଛୁ ।

୨୫. ଅପ୍ରେଲ ୨୦୨୦ରୁ ସ୍ଵଚ୍ଛ ଭାରତ ମିଶନ (ଗ୍ରାମୀଣ)ର ଦ୍ଵିତୀୟ ପର୍ଯ୍ୟାୟ ଆରମ୍ଭ ହୋଇଛି । ମୋ ସରକାର ପ୍ରାୟ ୭୫୦୦ କୋଟି ଟଙ୍କା ବ୍ୟୟରେ ୬୬ ଲକ୍ଷ ବ୍ୟକ୍ତିଗତ ଶୌଚାଳୟ ନିର୍ମାଣ କରିଛନ୍ତି ଏବଂ ୨୦୧୯ ସେପ୍ଟେମ୍ବରରେ ରାଜ୍ୟ ବାହ୍ୟ ମଳମୁକ୍ତ ଅଞ୍ଚଳ ଭାବେ ଘୋଷିତ ହୋଇଛି । ସମସ୍ତଙ୍କ ପାଇଁ ପରିମଳ ସୁବିଧା ବ୍ୟବସ୍ଥାକୁ ସୁନିଶ୍ଚିତ କରିବା ପାଇଁ ୭୪୭ରୁ ଊର୍ଦ୍ଧ୍ଵ ସମୂହ ଶୌଚାଳୟ ମଧ୍ୟ ନିର୍ମାଣ କରାଯାଇଛି ।

୨୬. ଜନ ସହଯୋଗ ସହିତ ଏକ ବିକେନ୍ଦ୍ରୀକୃତ ବ୍ୟବସ୍ଥା ଜରିଆରେ କଠିନ ବର୍ତ୍ତ୍ୟବସ୍ଥୁ ପରିଚାଳନା କରିବାରେ ଆମ ରାଜ୍ୟ ଯୁଗାନ୍ତକାରୀ ପଦକ୍ଷେପ ଗ୍ରହଣ କରିଛି । ସଂପ୍ରତି ୧୧୦ଟି ପୌରାଞ୍ଚଳରେ ୧୩୬ଟି ମାଇକ୍ରୋ କମ୍ପୋଷ୍ଟ ସେଣ୍ଟର ଏବଂ ୯୫ଟି ପୌରାଞ୍ଚଳରେ ୧୧୫ଟି ମ୍ୟାଟେରିଆଲ ରିକଭରୀ ପାସିଲିଟି କାର୍ଯ୍ୟକ୍ଷମ

କରାଯାଇ ବୈଜ୍ଞାନିକ ପଦ୍ଧତିରେ ୬୦ ପ୍ରତିଶତ କଠିନ ବର୍ଜ୍ୟବସ୍ତୁକୁ ପ୍ରକ୍ରିୟାକରଣ କରାଯାଇ ଜୈବିକ ଖତ ଏବଂ ପୁନଃ ବ୍ୟବହାରକ୍ଷମ ଏବଂ ବିକ୍ରୟୋପଯୋଗୀ ସମ୍ପଦରେ ପରିବର୍ତ୍ତିତ କରାଯାଇଛି । ୨୦୨୧ ଶେଷ ସୁଦ୍ଧା ରାଜ୍ୟର ସମସ୍ତ ପୌରାଞ୍ଚଳରୁ ବାହାରୁଥିବା ଶତ ପ୍ରତିଶତ ତରଳ ଓ କଠିନ ବର୍ଜ୍ୟବସ୍ତୁ ପ୍ରକ୍ରିୟାକରଣ ଲକ୍ଷ୍ୟ ମୋ ସରକାର ରଖିଛନ୍ତି । ଏ ଦିଗରେ ଓଡ଼ିଶାର ପ୍ରଦର୍ଶନକୁ ଜାତୀୟସ୍ତରରେ ସ୍ୱୀକୃତି ମିଳିଛି ଏବଂ ସ୍ୱଳ୍ପ ସର୍ବେକ୍ଷଣ-୨୦୨୦ରେ ‘ଦ୍ରୁତ ଗତିଶୀଳ’ ରାଜ୍ୟ ଭାବେ ଓଡ଼ିଶା ପୁରସ୍କୃତ ହୋଇଛି । ଏତଦ୍ୱ୍ୟତୀତ, ଆମ ରାଜ୍ୟର ୬ଟି ସହର ମଧ୍ୟ ଜାତୀୟସ୍ତରର ସ୍ୱଳ୍ପ ସର୍ବେକ୍ଷଣ ୨୦୨୦ରେ ପ୍ରମୁଖ ୨୦ଟି ସହର ମଧ୍ୟରେ ସ୍ଥାନିତ ହୋଇଛନ୍ତି ।

୨୭. ମୋ ସରକାର ଭିନ୍ନକ୍ଷମ, ନିରାଶ୍ରୟ ଏବଂ ବିଧବା, ବରିଷ୍ଠ ନାଗରିକ, କିନ୍ନର, ଏଡ୍ସ ଆକ୍ରାନ୍ତ, ନିଶା ସେବନ ଦ୍ୱାରା କ୍ଷତିଗ୍ରସ୍ତ ଲୋକଙ୍କ ଭଳି ସମାଜର ସମ୍ବେଦନଶୀଳ ବର୍ଗଙ୍କ ସାମାଜିକ ନିରାପତ୍ତା ଏବଂ ସଶକ୍ତିକରଣ ପାଇଁ ପ୍ରତିଶ୍ରୁତିବଦ୍ଧ । ସାମାଜିକ ନିରାପତ୍ତା ପେନ୍ସନ ପ୍ରଦାନରେ ଦେଶର ସମସ୍ତ ରାଜ୍ୟ ତୁଳନାରେ ମୋ ରାଜ୍ୟ ଜନସଂଖ୍ୟାର ସର୍ବାଧିକ ପ୍ରତିଶତ ହିତାଧିକାରୀଙ୍କୁ ଅନ୍ତର୍ଭୁକ୍ତ କରିଛି । ମୋ ସରକାର ନିରାଶ୍ରୟା, ସ୍ତ୍ରୀମାନ ପରିତ୍ୟକ୍ତା, ଛାଡ଼ପତ୍ର ପାଇଥିବା ମହିଳା ଏବଂ କିନ୍ନରଙ୍କୁ ମଧୁବାସୁ ପେନ୍ସନ ଯୋଜନାରେ ପରିସରଭୁକ୍ତ କରିଛନ୍ତି ।

୨୮. ମୋ ସରକାର ରାଜ୍ୟରେ ସର୍ତ୍ତମୂଳକ ଅର୍ଥ ହସ୍ତାନ୍ତର ମାତୃମଙ୍ଗଳ ଯୋଜନା ‘ମମତା’ କାର୍ଯ୍ୟକାରୀ କରିବା ସହିତ ଏହା ମାଧ୍ୟମରେ ୪୫.୩୦ ଲକ୍ଷ ଗର୍ଭବତୀ ଓ ପ୍ରସୂତି ମହିଳାଙ୍କୁ ଅନ୍ତର୍ଭୁକ୍ତ କରି ସେମାନଙ୍କ ବ୍ୟାଙ୍କ ଆକାଉଣ୍ଟକୁ ୨୧୩୩ କୋଟି ଟଙ୍କାର ସହାୟତା ରାଶି ସିଧାସଳଖ ହସ୍ତାନ୍ତର କରିଛନ୍ତି ।

୨୯. ମୋ ସରକାର କୋଭିଡ୍-୧୯ ଯୋଗୁଁ ରାଜ୍ୟର ଅଜ୍ଞାନବାଡ଼ି କେନ୍ଦ୍ରଗୁଡ଼ିକ ବନ୍ଦ ରହିଥିବା ସତ୍ତ୍ୱେ ଅତିରିକ୍ତ ପୁଷ୍ଟିସାଧନ କାର୍ଯ୍ୟକ୍ରମରେ ଟିଏର୍ଆର୍, ଶୁଖିଲା ଖାଦ୍ୟ ଏବଂ ଅଣ୍ଡା ଇତ୍ୟାଦି ଶିଶୁ, ଗର୍ଭବତୀ ଏବଂ ପ୍ରସୂତି ମହିଳାଙ୍କୁ ନିୟମିତ ଭାବରେ ଯୋଗାଇଦେଇଛନ୍ତି । ମୋ ସରକାର ଶିଶୁ ଏବଂ ଅତି ସମ୍ବେଦନଶୀଳ ଗର୍ଭବତୀ ମହିଳାଙ୍କ ଉନ୍ନତ ପୁଷ୍ଟିସାଧନ ପାଇଁ ଅଜ୍ଞାନବାଡ଼ି କେନ୍ଦ୍ରଗୁଡ଼ିକରେ ୧୬,୫୦୦ରୁ ଊର୍ଦ୍ଧ୍ୱ ‘ମୋ ଉପକାରୀ ବଗିଚା’ ବିକଶିତ କରିଛନ୍ତି । ମୋ ସରକାର ଅତିରିକ୍ତ ପୁଷ୍ଟିସାଧନ କାର୍ଯ୍ୟକ୍ରମ ଜରିଆରେ କେନ୍ଦୁଝର ଏବଂ ସୁନ୍ଦରଗଡ଼ ଜିଲ୍ଲାରେ ମିଲେଟ୍ ଯୋଗାଇ ଦେଉଛନ୍ତି, ଯାହା ଜାତୀୟ ସ୍ତରରେ ଏକ ପ୍ରଶଂସନୀୟ ପଦକ୍ଷେପ ବୋଲି ସ୍ୱୀକୃତ ହୋଇଛି ।

୩୦. ଏଠାରେ ଉଲ୍ଲେଖଯୋଗ୍ୟ ଯେ କଳାହାଣ୍ଡି ଜିଲ୍ଲାର ୫ଟି ଅଜ୍ଞାନବାଡ଼ି କେନ୍ଦ୍ର ଆଇ.ଏସ୍.ଓ ପ୍ରମାଣପତ୍ର ହାସଲ କରିଛନ୍ତି । ମୋ ସରକାର ଆଦିବାସୀ ଅଧିଷ୍ଠିତ ଅଞ୍ଚଳର ଅପପୁଷ୍ଟି ପ୍ରଭାବିତ ବ୍ଲକଗୁଡ଼ିକ ପାଇଁ ‘ସୋପାନ’ କାର୍ଯ୍ୟକ୍ରମରେ ଅନ୍ତର୍ଭୁକ୍ତ ୧୫୬୭ଟି ନୂତନ ଅଜ୍ଞାନବାଡ଼ି କେନ୍ଦ୍ର ମଞ୍ଜୁର କରିଛନ୍ତି ।

୩୧. ମୋ ସରକାର ବର୍ତ୍ତମାନ ‘ବିଜୁ ଶିଶୁ ସୁରକ୍ଷା ଯୋଜନା’ ୨୦୨୦କୁ ପରିବର୍ଦ୍ଧିତ କରି ପିତୃମାତୃହୀନ ଅଥବା ପିତା ଓ ମାତାଙ୍କ ମଧ୍ୟରୁ ଜଣଙ୍କୁ ହରାଇଥିବା ଶିଶୁ, ଯତ୍ ଏବଂ ସୁରକ୍ଷା ଆବଶ୍ୟକ କରୁଥିବା ଅନ୍ୟାନ୍ୟ ବର୍ଗର ଶିଶୁ, ୪୮ ହଜାର ଟଙ୍କାରୁ କମ୍ ବାର୍ଷିକ ଆୟ କରୁଥିବା ପରିବାରର ଶିଶୁ ଏବଂ ଏଡ୍‌ସ ରୋଗୀଙ୍କୁ ଶିଶୁମାନଙ୍କୁ ଏହି ଯୋଜନାର ପରିସରଭୁକ୍ତ କରିଛନ୍ତି ।

୩୨. ମୋ ସରକାର କିଶୋରୀମାନଙ୍କ ବିଭିନ୍ନ ସ୍ୱାସ୍ଥ୍ୟ ସମସ୍ୟା ଏବଂ ପୁଷ୍ଟିସାଧନକୁ ଦୃଷ୍ଟିରେ ରଖି ଏକ କିଶୋରୀ ଜୀବନ କୌଶଳ ଶିକ୍ଷା କାର୍ଯ୍ୟକ୍ରମ ‘ଅଦ୍ୱିକା-ପ୍ରତ୍ୟେକ ବାଳିକା ଅନନ୍ୟା’ର ଶୁଭାରମ୍ଭ କରିଛନ୍ତି ।

୩୩. ମୋ ସରକାର ମାଧ୍ୟ ତିଆରି, ଫ୍ରି କିଟେନ୍ ପରିଚାଳନା, ଅସ୍ଥାୟୀ ଚିକିତ୍ସା କେନ୍ଦ୍ରରେ ରକ୍ଷା ଖାଦ୍ୟ ଯୋଗାଣ, ଗ୍ରାମପଞ୍ଚାୟତ ପୋଖରୀରେ ମାଛ ଚାଷ, ସହରାଞ୍ଚଳ କର୍ମ ନିୟୁକ୍ତି ଅଭିଯାନ, ପ୍ରାକ୍ ବିଦ୍ୟାଳୟ ଓ ବିଦ୍ୟାଳୟ ଛାତ୍ରଛାତ୍ରୀଙ୍କ ଯୁନିଫର୍ମ ପୋଷାକ ସିଲେଇ ଓ ଯୋଗାଣ, ବିଦ୍ୟୁତ୍ ମିଟର ରିଡିଂ, ମନରେଗା ଅଧୀନରେ କାର୍ଯ୍ୟସ୍ଥଳୀ ତଦାରଖ, ପୌରାଞ୍ଚଳ ସାଧାରଣ ସେବା କେନ୍ଦ୍ର ଓ ‘ଆହାର’ କେନ୍ଦ୍ର ପରିଚାଳନା, ଜଳସାଥୀ ଓ ସ୍ୱଚ୍ଛ ସାଥୀ, ମଧ୍ୟାହ୍ନ ଭୋଜନ ପରିଚାଳନା, ଘରକୁ ନିଆଯାଉଥିବା ରାସନ୍ ସାମଗ୍ରୀର ପ୍ରସ୍ତୁତି ଓ ଯୋଗାଣ ଇତ୍ୟାଦି କାର୍ଯ୍ୟକ୍ରମରେ ୫୨,୯୫୮ଟି ମହିଳା ସ୍ୱୟଂ ସହାୟକ ଗୋଷ୍ଠୀ ସମ୍ପୂର୍ଣ୍ଣ କରି ଚଳିତ ବର୍ଷର ପ୍ରଥମ ୯ ମାସରେ ୧,୦୨୨ କୋଟି ଟଙ୍କାର ବ୍ୟବସାୟ ସୁନିଶ୍ଚିତ କରିଛନ୍ତି । ଏହି ବର୍ଷ ମଧ୍ୟରେ ମୋ ସରକାର ମହିଳା ସଦସ୍ୟାମାନଙ୍କ ମଧ୍ୟରେ ଜୀବିକାର୍ଜନକୁ ପ୍ରୋତ୍ସାହନ ଓ ଔଦ୍ୟୋଗିକତା ବୃଦ୍ଧି ପାଇଁ ୧.୪୩ ଲକ୍ଷ ସ୍ୱୟଂ ସହାୟକ ଗୋଷ୍ଠୀକୁ ୨୫୫୫ କୋଟି ଟଙ୍କାର ବ୍ୟାଙ୍କ ରଣ ଯୋଗାଇ ଦେଇଛନ୍ତି ।

୩୪. ଜନଜାତି ଛାତ୍ରଛାତ୍ରୀମାନଙ୍କୁ ଆବାସିକ ଶିକ୍ଷା ସୁବିଧା ପ୍ରଦାନ କରିବା ନିମନ୍ତେ ୧୭୩୫ଟି ଆବାସିକ ବିଦ୍ୟାଳୟ ଓ ୪.୫ ଲକ୍ଷରୁ ଊର୍ଦ୍ଧ୍ୱ ଅନୁସୂଚିତ ଜନଜାତି ଓ ଅନୁସୂଚିତ ଜାତି ବର୍ଗର ଛାତ୍ରଛାତ୍ରୀଙ୍କ ପାଇଁ ୬୯୫୫ଟି ଛାତ୍ରାବାସ ନିର୍ମାଣ କରି ଓଡ଼ିଶା ଦେଶର ଏକ ଅଗ୍ରଣୀ ରାଜ୍ୟ ହୋଇପାରିଛି । ଅନୁସୂଚିତ ଜନଜାତି, ଅନୁସୂଚିତ ଜାତି ଓ ଅନ୍ୟାନ୍ୟ ପଛୁଆବର୍ଗର ଛାତ୍ରଛାତ୍ରୀମାନଙ୍କୁ ମେଧାବୃଦ୍ଧି ପ୍ରଦାନ କରିବା ମୋ ସରକାରଙ୍କ ଏକ ପ୍ରମୁଖ ପଦକ୍ଷେପ ଏବଂ ଏଥିରେ ପ୍ରାକ୍ ମାଟ୍ରିକ୍ ସ୍ତରରେ ପ୍ରାୟ ୧୭.୩ ଲକ୍ଷ ଏବଂ ମାଟ୍ରିକ୍ ପରବର୍ତ୍ତୀ ସ୍ତରରେ ପ୍ରାୟ ୪.୫ ଲକ୍ଷ ଛାତ୍ରଛାତ୍ରୀ ଅନ୍ତର୍ଭୁକ୍ତ ହୋଇଛନ୍ତି ।

୩୫. ରାଜ୍ୟର ୬୮୧୫ ଜଣ ଭିନ୍ନସମ ଛାତ୍ରଛାତ୍ରୀଙ୍କୁ ଶିକ୍ଷା ସୁବିଧା ଯୋଗାଇଦେବା ଉଦ୍ଦେଶ୍ୟରେ, ମୋ ସରକାର ରାଜ୍ୟରେ ଶୁଭିବାଧକ ଛାତ୍ରଛାତ୍ରୀଙ୍କ ନିମନ୍ତେ ୧୦୩ଟି ସ୍ୱତନ୍ତ୍ର ବିଦ୍ୟାଳୟ ଏବଂ ଗୋଟିଏ କଲେଜ ସ୍ଥାପନ କରିଛନ୍ତି । ୨୩,୯୯୫ ଜଣ ଭିନ୍ନସମ ଛାତ୍ରଛାତ୍ରୀମାନଙ୍କୁ ବାଣୀଶ୍ରୀ ଶିକ୍ଷାବୃତ୍ତି ପ୍ରଦାନ କରାଯାଇଛି । ୬୬ଟି ଚିକିତ୍ସା କେନ୍ଦ୍ର ଜରିଆରେ ୩୫୧୧ ଜଣ ଶାରୀରିକ, ମାନସିକ ଏବଂ ସାମାଜିକ ବିକାରଗ୍ରସ୍ତ ରୋଗୀଙ୍କୁ ଅଭିଯାନ କରାଯାଇଛି । ୩୬୨୩ଟି ଭିନ୍ନସମ ସ୍ୱୟଂସହାୟକ ଗୋଷ୍ଠୀ ଗଠନ କରାଯାଇ ସେମାନଙ୍କୁ ସାମାଜିକ ତଥା ଆର୍ଥିକ ସ୍ତରରେ ସ୍ୱାବଲମ୍ବୀ କରାଯାଇଛି ।

୩୬. ରାଜ୍ୟର ୧୦ଟି ଜିଲ୍ଲାରେ ସମନ୍ୱିତ ସାମାଜିକ ନିରାପତ୍ତା ଭିଡିଭୁମି କମ୍ପ୍ଲେକ୍ସ କାର୍ଯ୍ୟକ୍ରମ ଅଛି । ଉକ୍ତ କମ୍ପ୍ଲେକ୍ସ ଜରିଆରେ ସମସ୍ତ ସମ୍ବେଦନଶୀଳ ବର୍ଗଙ୍କୁ ଉନ୍ନତମାନର ଆବାସିକ ରହଣି ସୁବିଧା, ସୁସମ ଖାଦ୍ୟ, ପୋଷାକ, ଗୁଣାତ୍ମକ ସ୍ୱାସ୍ଥ୍ୟସେବା ଓ ଚିକିତ୍ସା ସୁଯୋଗ ପ୍ରଦାନ କରାଯାଉଛି ।

୩୭. ରାଜ୍ୟରେ ୧୪ଟି ସର୍ବାଧିକ ଶ୍ରମିକ ସ୍ଥାନାନ୍ତରପ୍ରବଣ ଅଞ୍ଚଳ ତଥା ଯେଉଁ ଅଞ୍ଚଳରୁ ସର୍ବାଧିକ ଶ୍ରମିକ ବାହାର ରାଜ୍ୟକୁ ଦାଦନ ଖଟିବାକୁ ଯାଉଛନ୍ତି, ସେମାନଙ୍କର ସୁରକ୍ଷା ଏବଂ କଲ୍ୟାଣ ଲକ୍ଷ୍ୟରେ ୨୪ ଘଣ୍ଟିଆ ଦେୟ ମୁକ୍ତ ଶ୍ରମିକ ସହାୟତା ହେଲ୍ପ୍‌ଲାଇନ୍, ଦାଦନ ଶ୍ରମିକମାନଙ୍କ ସମ୍ପର୍କିତ ଘରୋଇ ସର୍ବେକ୍ଷଣ, ସେମାନଙ୍କ ଉଦ୍ଧାର ଏବଂ ସ୍ୱଦେଶ ପ୍ରତ୍ୟାବର୍ତ୍ତନ କାର୍ଯ୍ୟକ୍ରମ “ଇ-ଶ୍ରମିକ ସମାଧାନ” ରୂପକ ଅନୁଲାଇନ୍ ଅଭିଯୋଗ ପ୍ରତିକାର ବ୍ୟବସ୍ଥା ଖୋଲାଯାଇ ସେମାନଙ୍କ ବିଭିନ୍ନ ଅଭିଯୋଗ ଓ ସମସ୍ୟାର ତତ୍କାଳ ପ୍ରତିକାର ଓ ସମାଧାନ କରାଯାଉଛି । ମୋ ସରକାର ଶ୍ରମ ଉଦ୍ଦେଶ୍ୟରେ ରାଜ୍ୟ ବାହାରକୁ ଯାଉଥିବା ଶ୍ରମିକମାନଙ୍କ ସାମାଜିକ-

ଅର୍ଥନୈତିକ ସ୍ଥିତିକୁ ସୁଦୃଢ଼ କରିବା ଉଦ୍ଦେଶ୍ୟରେ ଏକ ସ୍ୱତନ୍ତ୍ର ପ୍ୟାକେଜ୍ ଘୋଷଣା କରିଛନ୍ତି ଏବଂ ବଲାଙ୍ଗୀର, ବରଗଡ଼, କଳାହାଣ୍ଡି ଏବଂ ନୂଆପଡ଼ା ଜିଲ୍ଲାର ୨୦ଟି ବ୍ଲକ୍ ଅନ୍ତର୍ଗତ ୪୭୭ଟି ଶ୍ରମିକ ସ୍ଥାନାନ୍ତରପ୍ରବଣ ଗ୍ରାମପଞ୍ଚାୟତରେ କ୍ରମଶଃ ଏହି କାମ ପାଇଁ ସ୍ଥାନାନ୍ତରଣ ପ୍ରବୃତ୍ତି ହ୍ରାସ ପାଇବାରେ ଲାଗିଛି ।

୩୮. ଗ୍ରାମାଞ୍ଚଳରେ ଛାତ୍ରଛାତ୍ରୀମାନଙ୍କୁ ଗୁଣାତ୍ମକ ଇଂରାଜୀ ମାଧ୍ୟମ ଶିକ୍ଷା ସୁଯୋଗ ଯୋଗାଇ ଦେବା ଲକ୍ଷ୍ୟରେ ମୋ ସରକାର ରାଜ୍ୟର ୨୯ଟି ଜିଲ୍ଲାରେ ୨୧୪ଟି ‘ଓଡ଼ିଶା ଆଦର୍ଶ ବିଦ୍ୟାଳୟ’ ପ୍ରତିଷ୍ଠା କରି ୭୨,୭୦୧ ଜଣ ଛାତ୍ରଛାତ୍ରୀଙ୍କୁ ଗୁଣାତ୍ମକ ଶିକ୍ଷା ପ୍ରଦାନ କରୁଛନ୍ତି । ତନ୍ମଧ୍ୟରୁ ୬୦ଟି ଓଡ଼ିଶା ଆଦର୍ଶ ବିଦ୍ୟାଳୟ ଇତିମଧ୍ୟରେ ଉଚ୍ଚ ମାଧ୍ୟମିକ ସ୍ତରକୁ ଉନ୍ନୀତ ହୋଇଛି ଏବଂ ଆଗାମୀ ଦିନରେ ଉଚ୍ଚ ବିଦ୍ୟାଳୟଗୁଡ଼ିକରେ ବାଣିଜ୍ୟ ପାଠ୍ୟକ୍ରମ ମଧ୍ୟ ପ୍ରଚଳନ ହେବାର ବ୍ୟବସ୍ଥା କରାଯାଉଛି ।

୩୯. ମୋ ସରକାର ରାଜ୍ୟରେ ସରକାରୀ ଏବଂ ଅନୁଦାନପ୍ରାପ୍ତ ବିଦ୍ୟାଳୟର ପ୍ରଥମ ଶ୍ରେଣୀରୁ ୮ମ ଶ୍ରେଣୀ ପର୍ଯ୍ୟନ୍ତ ସମସ୍ତ ଛାତ୍ରଛାତ୍ରୀଙ୍କୁ ମାଗଣାରେ ସ୍କୁଲ ଯୁନିଫର୍ମ ଓ ପାଠ୍ୟ ପୁସ୍ତକ ଯୋଗାଇ ଦେଉଛନ୍ତି । ୨୦୨୦-୨୧ ଶିକ୍ଷାବର୍ଷରେ ୨.୬୯ କୋଟି ପାଠ୍ୟପୁସ୍ତକ ବିତରଣ କରାଯାଇଛି । ମୋ ସରକାର ୨୦୨୧ ବର୍ଷର ମାଟ୍ରିକ୍ ପରୀକ୍ଷାର୍ଥୀଙ୍କ ପାଇଁ ଓଡ଼ିଶା ମାଧ୍ୟମିକ ଶିକ୍ଷା ପରିଷଦଙ୍କ ଦ୍ୱାରା ପ୍ରସ୍ତୁତ ୬.୨୦ ଲକ୍ଷରୁ ଊର୍ଦ୍ଧ୍ୱ ‘ପରୀକ୍ଷା ଦର୍ପଣ’ ଟେଣ୍ଡର ପେପର ବିତରଣ କରିଛନ୍ତି ।

୪୦. ୨୦୨୦-୨୧ ବର୍ଷରେ, ମୋ ସରକାର ମୁଖ୍ୟମନ୍ତ୍ରୀ ମେଧାବୃତ୍ତି ଯୋଜନାରେ ୩୫,୪୯୦ ଜଣ ମେଧାବୀ ଛାତ୍ରଛାତ୍ରୀଙ୍କୁ ୧୭.୭୫ କୋଟି ଟଙ୍କାର ଛାତ୍ରବୃତ୍ତି ପ୍ରଦାନ କରିବା ସହ ୩୫୪୯ ଜଣ ଛାତ୍ରଛାତ୍ରୀଙ୍କୁ ଓଡ଼ିଆ ଭାଷାବୃତ୍ତି ପୁରସ୍କାର ବାବଦରେ

୧.୭୭ କୋଟି ଟଙ୍କା ଏବଂ ୧୦୬୧ଟି ବିଦ୍ୟାଳୟକୁ ଶ୍ରେଷ୍ଠ ବିଦ୍ୟାଳୟ ପୁରସ୍କାର ବାବଦରେ ୧୦.୬୧ କୋଟି ଟଙ୍କା ପ୍ରଦାନ କରିଛନ୍ତି ।

୪୧. ମୋ ସରକାର ‘ମୋ ସ୍କୁଲ ଅଭିଯାନ’ ଜରିଆରେ ବିଦ୍ୟାଳୟରେ ଅଧୁନା ଅଧ୍ୟୟନରତ ଛାତ୍ରଛାତ୍ରୀଙ୍କ ସହ ପୁରାତନ ଛାତ୍ରଛାତ୍ରୀ, ସେମାନଙ୍କର ଶିକ୍ଷାନୁଷ୍ଠାନ ତଥା ଅଞ୍ଚଳବାସୀ ସମସ୍ତଙ୍କୁ ଭାବର ବନ୍ଧନରେ ଏକତ୍ର କରିବାରେ ସମର୍ଥ ହୋଇଛନ୍ତି । ଏହି ଉଦ୍ୟମ ଜରିଆରେ ସାରା ରାଜ୍ୟର ୧୭,୩୯୬ଟି ସ୍କୁଲରେ ସ୍ୱେଚ୍ଛାକୃତ ଅବଦାନ ଭାବେ ମିଳିଥିବା ୫୮.୭୦ କୋଟି ଟଙ୍କା ସହିତ ସରକାରଙ୍କ ତରଫରୁ ଅନୁରୂପ ଅନୁଦାନ ଭାବେ ପ୍ରଦାନ କରାଯାଇଥିବା ୧୧୭.୨୪ କୋଟି ଟଙ୍କା ସ୍କୁଲଗୁଡ଼ିକର ଭିତ୍ତିଭୂମି ବିକାଶ ତଥା ଶିକ୍ଷାଦାନ-ଶିକ୍ଷା ଗ୍ରହଣ ପରିବେଶକୁ ପରବର୍ତ୍ତୀ ପର୍ଯ୍ୟାୟକୁ ଉନ୍ନତ କରାଇବା ନିମନ୍ତେ ଉପଯୋଗ କରାଯାଇଛି ।

୪୨. କୋଭିଡ-୧୯ ମହାମାରୀ ସତ୍ତ୍ୱେ, ଛାତ୍ରଛାତ୍ରୀଙ୍କ ପାଠପଢ଼ା ବ୍ୟାହତ ନହେବା ନିମନ୍ତେ ଶିକ୍ଷା ସଂଯୋଗ, ଦୀକ୍ଷା ଆୟ, ଶିକ୍ଷା ଦର୍ପଣ ଏବଂ ରେଡିଓ ପାଠଶାଳା ଆଦି ଅନୁଲୀନ ଶିକ୍ଷାଦାନ ପଦ୍ଧତି ଜରିଆରେ ନିରନ୍ତର ଶିକ୍ଷା ପ୍ରଦାନ କରାଯାଇଛି । ବିଦ୍ୟାଳୟ ବନ୍ଦ ଥିବା ସମୟରେ ମଧ୍ୟ ରାଜ୍ୟର ସରକାରୀ ଏବଂ ଅନୁଦାନପ୍ରାପ୍ତ ବିଦ୍ୟାଳୟଗୁଡ଼ିକର ଛାତ୍ରଛାତ୍ରୀଙ୍କୁ ମଧ୍ୟାହ୍ନ ଭୋଜନ କାର୍ଯ୍ୟକ୍ରମରେ ଖାଦ୍ୟ ନିରାପତ୍ତା ପ୍ରଦାନ କରାଯାଇଛି । ମୋ ସରକାର ଛାତ୍ରଛାତ୍ରୀଙ୍କୁ ସଂକ୍ରମଣ ମୁକ୍ତ ରଖିବା ପାଇଁ କଡ଼ା ନିୟମାବଳୀ ଲାଗୁ କରିବା ସହ ଜାନୁଆରୀ ୮ ତାରିଖରୁ ଦଶମ ଓ ଦ୍ୱାଦଶ ଶ୍ରେଣୀ ଛାତ୍ରଛାତ୍ରୀଙ୍କ ନିମନ୍ତେ ସ୍କୁଲ ଏବଂ ହଷ୍ଟେଲ ଖୋଲିଛନ୍ତି ।

୪୩. ମୋ ସରକାର ୫୭୬ଟି ମାଧ୍ୟମିକ ଏବଂ ଉଚ୍ଚମାଧ୍ୟମିକ ବିଦ୍ୟାଳୟରେ ଧନ୍ଦାମୂଳକ ଶିକ୍ଷା ବ୍ୟବସ୍ଥା ପ୍ରବର୍ତ୍ତନ କରିଛନ୍ତି, ଯଦ୍ୱାରା ୫୭,୬୯୨ ଜଣ ଛାତ୍ରଛାତ୍ରୀ ୧୦ଟି ବିଭିନ୍ନ ଧନ୍ଦାମୂଳକ ଶିକ୍ଷା କାର୍ଯ୍ୟକ୍ରମରେ ନାମ ଲେଖାଇଛନ୍ତି ।



୪୪. ଆମ ସରକାରୀ ଶିଳ୍ପ ତାଲିମ ପ୍ରତିଷ୍ଠାନଗୁଡ଼ିକ ଜାତୀୟ ସ୍ତରର ଗ୍ରେଡ଼ିଂ ପ୍ରକ୍ରିୟାରେ ଅଂଶଗ୍ରହଣ କରି ସେମାନଙ୍କର ଉତ୍କର୍ଷ ପ୍ରତିପାଦିତ କରିପାରିଛନ୍ତି । ଆମ ରାଜ୍ୟର ୬ଟି ସରକାରୀ ଶିଳ୍ପ ତାଲିମ ପ୍ରତିଷ୍ଠାନ ସମଗ୍ର ଦେଶର ୧୦୦ଟି ଶ୍ରେଷ୍ଠ ଆଇଟିଆଇ ମଧ୍ୟରେ ସ୍ଥାନିତ ହେବାର ଗୌରବ ହାସଲ କରିଛନ୍ତି । ‘ସୁଦକ୍ଷା’ ଉପକ୍ରମ କାର୍ଯ୍ୟକାରୀ ହେବା ଫଳରେ ରାଜ୍ୟ ଶିଳ୍ପାନୁଷ୍ଠାନଗୁଡ଼ିକରେ ବାଳିକାମାନଙ୍କ ଉପସ୍ଥାନ ୬ ପ୍ରତିଶତରୁ ବର୍ତ୍ତମାନ ୧୮ ପ୍ରତିଶତକୁ ବୃଦ୍ଧି ପାଇଛି । ମୋ ସରକାର ପ୍ରତ୍ୟେକ ଶିଳ୍ପ ତାଲିମ ପ୍ରତିଷ୍ଠାନରେ ଅଧ୍ୟୟନ ପାଇଁ ବାଳିକାମାନଙ୍କର ଉପସ୍ଥାନ ଅତିକମ୍ରେ ୩୦ ପ୍ରତିଶତକୁ ବୃଦ୍ଧି କରିବା ନିମନ୍ତେ ଲକ୍ଷ୍ୟ ରଖିଛନ୍ତି ।

୪୫. ମୋ ସରକାର ଆଇଟିଇଇଏସ୍, ସିଜାପୁରର ସହଯୋଗରେ ଭୁବନେଶ୍ୱରରେ ଡ୍ରାଫ୍ଟିଂ ସ୍କିଲ୍ ସେଣ୍ଟର ପ୍ରତିଷ୍ଠା କରି ଏଥିରେ ବିଶ୍ୱସ୍ତରୀୟ ସମସ୍ତ ଅତ୍ୟାଧୁନିକ ସୁବିଧାର ବ୍ୟବସ୍ଥା କରାଯାଇଛି, ଯାହା ବୈଷୟିକ ଶିକ୍ଷା ପାଠ୍ୟକ୍ରମ, ଶିକ୍ଷାଦାନ, ପରୀକ୍ଷାଗାର ଏବଂ କର୍ମଶାଳା କ୍ଷେତ୍ରରେ ଏକ ନୂତନ ଅନୁକରଣୀୟ ଉଦାହରଣ ସୃଷ୍ଟି କରିବ । ମୋ ସରକାର ଓଡ଼ିଶା ଦକ୍ଷତା ବିକାଶ କର୍ତ୍ତୃପକ୍ଷଙ୍କ ଦ୍ୱାରା ପ୍ରସ୍ତୁତ ନାନୋ-ୟୁନିକର୍ଣ୍ଣ ପ୍ରକଳ୍ପ ଅଧୀନରେ ୨୫୦ ଜଣ ଯୁବ ଉଦ୍ୟୋଗୀଙ୍କୁ ଚିହ୍ନଟ କରି ଔଦ୍ୟୋଗିକ ବିକାଶ ସମ୍ପର୍କରେ ପ୍ରଶିକ୍ଷଣ ପ୍ରଦାନ କରିଛନ୍ତି । ମୋ ସରକାର ୨୦୧୯-୨୦ ବର୍ଷରେ ‘ମୁଖ୍ୟମନ୍ତ୍ରୀ ନିୟୁତ୍ତି ସୃଷ୍ଟି କାର୍ଯ୍ୟକ୍ରମ’ରେ ପ୍ରାୟ ୩.୩ ଲକ୍ଷ ଯୁବକ ଯୁବତୀଙ୍କୁ ସାମାଜିକ ଦକ୍ଷତା ବିକାଶ ପ୍ରଶିକ୍ଷଣ ପ୍ରଦାନ କରିଛନ୍ତି ।

୪୬. ମୋ ସରକାର ଏମ.ସି.ଏ, ଏମ.ବି.ଏ, ବି.ଟେକ୍, ବି.ଇ, ଆଇ.ଟି.ଆଇ ଏବଂ ପଲିଟେକ୍ନିକ୍ ସାର୍ଟିଫିକେଟ୍‌ଧାରୀ ବୈଷୟିକ ଛାତ୍ରଛାତ୍ରୀଙ୍କ ଦକ୍ଷତା ସ୍ତର ତଥା ନିୟୁତ୍ତି ସମ୍ଭାବନା ବୃଦ୍ଧି କରିବା ନିମନ୍ତେ ‘ଡିଜିଟ୍ ଅଲ୍’ କାର୍ଯ୍ୟକ୍ରମ ଆରମ୍ଭ

କରିଛନ୍ତି । ଏହାଦ୍ୱାରା ସ୍ଥାନୀୟ ଆଇଟି ଉଦ୍ୟୋଗଗୁଡ଼ିକୁ ସେମାନଙ୍କର କାର୍ଯ୍ୟ ପରିସୀମା ବୃଦ୍ଧି ନିମନ୍ତେ ଆବଶ୍ୟକ ଦକ୍ଷ ମାନବ ସମ୍ବଳ ସହଜରେ ଉପଲବ୍ଧ ହୋଇପାରୁଛି । ମୋ ସରକାର ଜିଲ୍ଲାସ୍ତରରେ ୩୪ଟି ଦକ୍ଷତା ବିକାଶ କେନ୍ଦ୍ର ଏବଂ ସରକାରୀ ଆଇଟିଆଇ ଏବଂ ପଲିଟେକ୍ନିକ୍ସ ପରିସରରେ ୩୮ଟି ଦକ୍ଷତା ବିକାଶ ସମ୍ପ୍ରଦାନ କେନ୍ଦ୍ର ପ୍ରତିଷ୍ଠା କରୁଛନ୍ତି, ଯାହାଦ୍ୱାରା ଗ୍ରାମାଞ୍ଚଳର ଯୁବକ ଯୁବତୀମାନଙ୍କର ନିଯୁକ୍ତି ସମ୍ଭାବନା ବୃଦ୍ଧି ପାଇବ ।

୪୭. ଉଚ୍ଚଶିକ୍ଷାର ପ୍ରତ୍ୟେକ କ୍ଷେତ୍ରରେ ଉତ୍କର୍ଷ ହାସଲ କରିବା ଲକ୍ଷ୍ୟରେ ଓଡ଼ିଆ ବିଶ୍ୱବିଦ୍ୟାଳୟ ଆଇନ, ୨୦୧୭ ପ୍ରଣୟନ କରାଯାଇ ଓଡ଼ିଆ ବିଶ୍ୱବିଦ୍ୟାଳୟ ପ୍ରତିଷ୍ଠା କରାଯାଇଛି । ଓଡ଼ିଆ ବିଶ୍ୱବିଦ୍ୟାଳୟ ପ୍ରତିଷ୍ଠା ନିମନ୍ତେ ସତ୍ୟବାଦୀଠାରେ ଆବଶ୍ୟକୀୟ ଜମି ଅଧିଗ୍ରହଣ କରାଯାଇଛି । ମୋ ସରକାର ‘ଓଡ଼ିଶା ବିଶ୍ୱବିଦ୍ୟାଳୟ ଗବେଷଣା ଓ ନବଉଦ୍ଦେଶ୍ୟ ପ୍ରୋତ୍ସାହନ ଯୋଜନା’ ଭଳି ଏକ ନୂତନ ଉଦ୍ୟମ ମାଧ୍ୟମରେ ଗବେଷଣାଜନିତ ଦୂରତ୍ୱ ହ୍ରାସ କରିବା ସହିତ ମହିଳା ଗବେଷକକୁ ଅଧିକ ଗୁରୁତ୍ୱ ନେଇ ନୂତନ କ୍ଷେତ୍ରରେ ଗବେଷଣା ନିମନ୍ତେ ସୁଯୋଗ ସୃଷ୍ଟି କରିବ । ଗବେଷକମାନଙ୍କ ପାଇଁ ଆର୍ଥିକ ପ୍ରୋତ୍ସାହନ, ବିଶ୍ୱବିଦ୍ୟାଳୟ ଓ ମହାବିଦ୍ୟାଳୟରେ କାର୍ଯ୍ୟରତ ଯୁବ ଅଧ୍ୟାପକମାନଙ୍କୁ ଗବେଷଣା ନିମନ୍ତେ ମୂଳ ପୁଞ୍ଜି ସହିତ ସମର୍ଥ ପ୍ରକାଶନ ନିମନ୍ତେ ସହାୟତା ଏହି ଯୋଜନାରେ ଯୋଗାଇ ଦିଆଯିବ ।

୪୮. ଉତ୍ତମ ଜାତୀୟ ଓ ଅନ୍ତର୍ଜାତୀୟ କ୍ଷେତ୍ରରେ ଓଡ଼ିଶା ଏକ କ୍ରୀଡ଼ା ଶକ୍ତିଶାଳୀ ରାଜ୍ୟ ଭାବରେ ଦ୍ରୁତ ପ୍ରତିଷ୍ଠା ଲାଭ କରୁଛି । ମୋ ସରକାର ରାଜ୍ୟକୁ ଦେଶର ପ୍ରମୁଖ କ୍ରୀଡ଼ା ଲକ୍ଷ୍ୟସ୍ଥଳରେ ପରିଣତ କରିବା ପାଇଁ ପ୍ରତିବଦ୍ଧ । ଭୁବନେଶ୍ୱର ଓ ରାଉରକେଲାରେ ଏଫ୍.ଆଇ.ଏର୍ ପୁରୁଷ ହକି ବିଶ୍ୱ କପ, ୨୦୨୩ର ଆୟୋଜକ

ଅଧିକାର ଆମ ପାଇଁ ଏକ ମହତ୍ତ୍ୱପୂର୍ଣ୍ଣ ଉପଲବ୍ଧି । ୨୦୨୩ ବିଶ୍ୱ କପ ହକି ପୂର୍ବରୁ ରାଉରକେଲାରେ ଭାରତବର୍ଷର ବୃହତ୍ତମ ହକି ଷ୍ଟାଡ଼ିୟମର ନିର୍ମାଣ କରାଯାଉଛି ଏବଂ ସୁନ୍ଦରଗଡ଼ ଜିଲ୍ଲାର ସମସ୍ତ ୧୭ଟି ବ୍ଲକରେ ଆଷ୍ଟୋଟର୍ପ ହକି ପଡ଼ିଆ ନିର୍ମାଣ କରାଯାଉଛି । ଏହା ପିଲାମାନଙ୍କୁ ଛୋଟ ବେଳୁ ଉଚ୍ଚମାନର ପ୍ରଶିକ୍ଷଣ ସୁଯୋଗ ପ୍ରଦାନ କରିବା ସହ ପ୍ରତ୍ୟେକଙ୍କୁ ଜଣେ ଜଣେ ପେଶାଦାର ହକି ଖେଳାଳୀ ଭାବରେ ପ୍ରତିଷ୍ଠିତ ହେବା ନିମନ୍ତେ ବେଶ୍ ସହାୟକ ହେବ ।

୪୯. ମୋ ସରକାର ସର୍ବଦା ତୃଣମୂଳସ୍ତରରୁ କ୍ରୀଡ଼ା ପ୍ରତିଭାର ଚିହ୍ନଟ କରି ସେମାନଙ୍କ ନିମନ୍ତେ କ୍ରୀଡ଼ା ଛାତ୍ରାବାସ, ଏକାଡେମୀ ଏବଂ ଉଚ୍ଚମାନ ପ୍ରଦର୍ଶନ କେନ୍ଦ୍ରରେ ତାଲିମ ପ୍ରଦାନ ନିମନ୍ତେ ସଦାସର୍ବଦା ପ୍ରୟାସ କରୁଛନ୍ତି । ରାଜ୍ୟବ୍ୟାପୀ କ୍ରୀଡ଼ା ଭିଡ଼ିଭୂମିକୁ ସୁଦୃଢ଼ କରିବା ଉଦ୍ଦେଶ୍ୟରେ ସମସ୍ତ ଜିଲ୍ଲାର ସହରାଞ୍ଚଳରେ ମୋ ସରକାର ଇନ୍ଡୋର କ୍ରୀଡ଼ାଶାଳା, ଖେଳ ପଡ଼ିଆ ଇତ୍ୟାଦି ନିର୍ମାଣ କରୁଛନ୍ତି ।

୫୦. ମୋ ସରକାର ରାଜ୍ୟରେ ସ୍ୱତନ୍ତ୍ର କୃଷି ବଜେଟ, କୃଷି କ୍ଷେତ୍ରର ଦୁର୍ଭିକ୍ଷ ତଥା କ୍ଷେତ୍ରୀୟ ବିକାଶ ନିମନ୍ତେ କୃଷି କ୍ୟାବିନେଟ, କୃଷକମାନଙ୍କ ନିମନ୍ତେ ଦେଶର ଅନନ୍ୟ କୃଷକ ସହାୟତା ଯୋଜନା ‘କାଳିଆ’, ଏବଂ ଯୁଗ୍ମ ଦେୟ ଗୋଷ୍ଠୀ ତଥା ଭାଗଚାଷୀମାନଙ୍କୁ ରଣ ଯୋଗାଣ ନିମନ୍ତେ ଏକ ନୂତନ ଯୋଜନା ‘ବଳରାମ’ ଭଳି ଏକାଧିକ ସୁଚିକ୍ତିତ ପଦକ୍ଷେପ ଗ୍ରହଣ କରି କୃଷିଭିତ୍ତିକ ଅଭିବୃଦ୍ଧି ପ୍ରତି ସ୍ୱତନ୍ତ୍ର ଧ୍ୟାନ ଦେଇଛନ୍ତି ।

୫୧. ଏହା ଉଲ୍ଲେଖଯୋଗ୍ୟ ଯେ ନୀତି ଆୟୋଗ ଏବଂ ଭାରତ ସରକାରଙ୍କ କୃଷି ଓ କୃଷକ କଲ୍ୟାଣ ମନ୍ତ୍ରାଳୟ ଓଡ଼ିଶା ମିଲେଟ୍ ମିଶନକୁ ସର୍ବୋତ୍ତମ ମଡେଲ ଭାବରେ ଅଭିହିତ କରିବା ସହିତ ଅନ୍ୟ ରାଜ୍ୟ ସରକାରଙ୍କୁ ଏହି ଜାତୀୟ ଶସ୍ୟ

ଉତ୍ପାଦନ ଓ ଅଭିବୃଦ୍ଧି ନିମନ୍ତେ ଓଡ଼ିଶା ମିଲେଟ ମିଶନ ମଡେଲ ଗ୍ରହଣ କରିବା ପାଇଁ ପରାମର୍ଶ ଦେଇଛନ୍ତି । ଓଡ଼ିଶା ମିଲେଟ ମିଶନ ସହ ସହଭାଗିତାରେ କେନ୍ଦ୍ରିତ ବିଶ୍ୱବିଦ୍ୟାଳୟ ଜଳବାୟୁ ଅନୁକୂଳ ଉପଯୋଗିତା ସମ୍ପର୍କରେ କୃଷି ପଦ୍ଧତି ପରିବର୍ତ୍ତନରେ ମିଲେଟ୍ ଚାଷର ଗବେଷଣା କରୁଛି ।

୫୨. ଇଜ୍ ଅଫ୍ ଡୁଇଙ୍ଗ୍ ଏଗ୍ରି-ବିଜିନେସ୍ ସହାୟତାରେ କୃଷି ଉଦ୍ୟୋଗ ବିକାଶ ନିମନ୍ତେ ମୋ ସରକାର ‘ମୁଖ୍ୟମନ୍ତ୍ରୀ କୃଷି ଉଦ୍ୟୋଗ ଯୋଜନା’ର କାର୍ଯ୍ୟକାରୀ କରୁଛନ୍ତି ।

୫୩. ଜଳସେଚନ କ୍ଷମତା ସୃଷ୍ଟି ଦ୍ୱାରା ଲୋକଙ୍କ ଜୀବିକାଅର୍ଜନରେ ଉନ୍ନତି ଆଣିବା ନିମନ୍ତେ ମୋ ସରକାର ମୃତ୍ତିକା ସଂରକ୍ଷଣ ପ୍ରକଳ୍ପ, ବୃକ୍ଷରୋପଣ, ଜଳବିଭାଜିକା ଉନ୍ନୟନ କାର୍ଯ୍ୟ, ଅଣ୍ଟା ଜଳବିଭାଜିକା କ୍ଲଷ୍ଟର ଓ ଜଳ ଅମଳ ପ୍ରକଳ୍ପ କାର୍ଯ୍ୟକାରୀ କରୁଛନ୍ତି ।

୫୪. ମୋ ସରକାର ରାଜ୍ୟର କୃଷକ, ମହିଳା ସ୍ୱୟଂ ସହାୟକ ଗୋଷ୍ଠୀ ଏବଂ ଉଦ୍ୟୋଗୀମାନଙ୍କର ଅଭିବୃଦ୍ଧି ଉତ୍ପ୍ରେରକ ଭାବରେ କୃଷି ଓ ଆନୁଷ୍ଠାନିକ କ୍ଷେତ୍ରକୁ ଚିହ୍ନଟ କରିଛନ୍ତି । ଓଡ଼ିଶାର ମହାସଂଗ୍ରହ କ୍ଷେତ୍ରରେ ସଫଳତା ସମ୍ପ୍ରତି ମଧୁରଜଳ ମହାସଂଗ୍ରହ କ୍ଷେତ୍ରରେ ଦୁଇଟି ଜାତୀୟ ସ୍ତରର ପୁରସ୍କାର ‘ବେଷ୍ଟ ମେରାଇନ୍ ଷ୍ଟେଟ୍’ ଓ କଳାହାଣ୍ଡି ଜିଲ୍ଲା ‘ବେଷ୍ଟ ଡିଷ୍ଟ୍ରିକ୍ଟ ଆଡ୍ୱାର୍ଡ’ ଭଳି ଦୁଇଟି ନୂଆ କୀର୍ତ୍ତିମାନ ଦ୍ୱାରା ପ୍ରମାଣିତ ହୋଇଛି ।

୫୫. ମୋ ସରକାର ଜଳ ସଂରକ୍ଷଣ ଓ ଜଳ ବ୍ୟବହାରରେ ଦକ୍ଷତା ହାସଲ ଉପରେ ଯଥେଷ୍ଟ ଗୁରୁତ୍ୱାରୋପ କରିବା ପାଇଁ ଆସନ୍ତା ୪-୫ ବର୍ଷ ମଧ୍ୟରେ

୧୧,୭୦୦ କୋଟି ଟଙ୍କା ପୁଞ୍ଜି ନିବେଶରେ ଭୂପୃଷ୍ଠ ଜଳ ଓ ନଦୀ ଜଳର ବ୍ୟାପକ ସଂରକ୍ଷଣ କାର୍ଯ୍ୟ ହାତକୁ ନେଉଛନ୍ତି । ‘ଗ୍ରୀନ କ୍ଲାଇମେଟ୍ ଫଣ୍ଡ’ ସହଭାଗିତାରେ ୧୦୯୮ କୋଟି ଟଙ୍କାରେ ରାଜ୍ୟର ୧୫ଟି ଜିଲ୍ଲାରେ ୧୦ ହଜାର କ୍ଷୁଦ୍ର ଜଳସେଚନ ପ୍ରକଳ୍ପ ଓ ଜଳସେଚନ ଟ୍ୟାଙ୍କ ମାଧ୍ୟମରେ ଭୂତଳ ଜଳ ସ୍ତର ବୃଦ୍ଧି ପାଇଁ ଉଦ୍ୟମ କରାଯାଉଛି । ଜଳ ସଂରକ୍ଷଣ ନିମନ୍ତେ ‘ମୁଖ୍ୟମନ୍ତ୍ରୀ ଆଡ଼ିବକ୍ଷ ତିଆରି ଯୋଜନା’ରେ ପ୍ରାୟ ୧୬ ହଜାର ଆଡ଼ିବକ୍ଷ ନିର୍ମାଣ କରାଯାଇଛି । ଗଭୀର ନଳକୂପ ଯୋଜନା ଏବଂ ପାର୍ବତୀଗିରି ମେଗା ଉଠାଜଳସେଚନ କାର୍ଯ୍ୟକ୍ରମ ରାଜ୍ୟରେ ଜଳସେଚନ ଦୃଶ୍ୟପଟରେ ପରିଦୃଶ୍ୟ ପରିବର୍ତ୍ତନ ଆଣିପାରିଛି । ଏପର୍ଯ୍ୟନ୍ତ ମୋ ସରକାର କୃଷକମାନଙ୍କୁ ପ୍ରାୟ ୭୯ ହଜାର ଗଭୀର ନଳକୂପ ହସ୍ତାନ୍ତର କରିବା ସହିତ ୧୦୯ଗୋଟି ମେଗା ଉଠାଜଳସେଚନ ପ୍ରକଳ୍ପ କାର୍ଯ୍ୟକାରୀ କରିଛନ୍ତି ।

୫୬. ମୋ ସରକାର ପ୍ରଶାସନରେ ସ୍ୱଚ୍ଛତା ଏବଂ ଶାସନ ବ୍ୟବସ୍ଥାରେ ସକ୍ରିୟ ଜନସହଭାଗିତାକୁ ସର୍ବାଧିକ ଗୁରୁତ୍ୱ ଦିଅନ୍ତି । ୫‘ଟି’ ଉପକ୍ରମରେ କୃଷକଙ୍କ ଅଭିଯୋଗ ସମାଧାନ ନିମନ୍ତେ ଏକ ମୋବାଇଲ-ଆପ୍ “ସେଚ ସମାଧାନ” ସହିତ ଗଭୀର ନଳକୂପ ଏବଂ ଗୋଷ୍ଠୀ ଉଠା ଜଳସେଚନ ପ୍ରକଳ୍ପ ପାଇଁ ଚାଷୀଙ୍କଠାରୁ ଅନ୍ଲାଇନ୍ ଆବେଦନପତ୍ର ଗ୍ରହଣ କରିବାକୁ ଏକ ୱେବ୍ ପୋର୍ଟାଲ ପ୍ରସ୍ତୁତ କରାଯାଇଛି । ଏତଦ୍ୱ୍ୟତୀତ, ବାଣିଜ୍ୟିକ ଓ ଅନ୍ୟାନ୍ୟ ପ୍ରତିଷ୍ଠାନଗୁଡ଼ିକୁ ଜଳ ଯୋଗାଣ ନିମନ୍ତେ ଅନ୍ଲାଇନ୍ ଆବେଦନପତ୍ର ଗ୍ରହଣ କରିବା ପାଇଁ ଅନ୍ୟ ଏକ ୱେବ୍ ପୋର୍ଟାଲ ବିକଶିତ କରାଯାଇଛି ।

୫୭. ମୋ ସରକାର, ଚାଷୀମାନେ ଯେପରି ସେମାନଙ୍କ ପାଇଁ ମଞ୍ଜୁର ହୋଇଥିବା ରଣ ଏଟିଏମ ମାଧ୍ୟମରେ ଉଠାଣ କରିପାରିବେ, ସେଥିପାଇଁ ସମସ୍ତ

କିଷାନ କ୍ରେଡିଟ କାର୍ଡକୁ ରୁ-ପେ କିଷାନ କାର୍ଡ ଭାବେ ପରିବର୍ତ୍ତିତ କରିବା ପାଇଁ ଆବଶ୍ୟକୀୟ ପଦକ୍ଷେପ ଗ୍ରହଣ କରିଛନ୍ତି । ବିଭୀୟ ଅନୁଷ୍ଠାନରୁ ବିନା ବନ୍ଧକରେ ରଣ ପାଇବା ପାଇଁ କ୍ଷୁଦ୍ର, ନାମମାତ୍ର ତଥା ଭୂମିହୀନ ଚାଷୀ, ଭାଗଚାଷୀ ଏବଂ ଗ୍ରାମୀଣ ମହିଳାମାନଙ୍କୁ ବିଭିନ୍ନ ଯୁଗ୍ମ ରଣ ଗୋଷ୍ଠୀରେ ସଂଗଠିତ କରାଯାଇଛି । ଚଳିତ ଆର୍ଥିକ ବର୍ଷର ଡିସେମ୍ବର ମାସ ସୁଦ୍ଧା ପ୍ରାୟ ୩୮,୦୦୦ଟି ଯୁଗ୍ମ ରଣ ଗୋଷ୍ଠୀକୁ ସମବାୟ ବ୍ୟାଙ୍କ ଜରିଆରେ ୨୩୦ କୋଟି ଟଙ୍କା ରଣ ଯୋଗାଇ ଦିଆଯାଇଛି । ‘କାଳିଆ’ ଯୋଜନାରେ ୫୦ ହଜାର ଟଙ୍କା ପର୍ଯ୍ୟନ୍ତ ରଣକୁ ୨୦୧୯-୨୦ ଠାରୁ ବିନା ସୁଧ ରଣରେ ପରିଣତ ହୋଇଛି ।

୫୮. ଓଡ଼ିଶା ଦ୍ରୁତ ଗତିରେ ପୂର୍ବ ଭାରତର ଉତ୍ପାଦନ କେନ୍ଦ୍ର ଭାବେ ଉଭା ହେଉଛି । ମୋ ସରକାର ପ୍ରଗତିଶୀଳ ନୀତି ପ୍ରଣୟନ ଏବଂ ଉପଯୋଗ ଏବଂ ସହଜ ବ୍ୟବସାୟିକ ସୁଯୋଗ ସୃଷ୍ଟି କରିବା ନିମନ୍ତେ ସର୍ବୋତ୍ତମ ଭିତ୍ତିଭୂମି ବିକଶିତ କରିବା ସହିତ ରାଜ୍ୟରେ ଶିଳ୍ପ ବିକାଶ ନିମନ୍ତେ ଅନୁକୂଳ ବାତାବରଣ ସୃଷ୍ଟି କରିଛନ୍ତି । କୋଭିଡ୍ ମହାମାରୀ ପରିସ୍ଥିତିରେ ମଧ୍ୟ ଓଡ଼ିଶା ବିଭିନ୍ନ କ୍ଷେତ୍ରରେ ବିପୁଳ ପୁଞ୍ଜି ନିବେଶ ଆକୃଷ୍ଟ କରିବାରେ ସକ୍ଷମ ହୋଇଛି ଏବଂ ୧.୨୦ ଲକ୍ଷ କୋଟି ଟଙ୍କାର ପୁଞ୍ଜି ନିବେଶ ପ୍ରସ୍ତାବକୁ ଇତି ମଧ୍ୟରେ ମଞ୍ଜୁର ଦେଇସାରିଛି । ଏହି ସମୟ ମଧ୍ୟରେ ସ୍ୱାସ୍ଥ୍ୟସେବା, ଅକ୍ଷୟ ଶକ୍ତି, ଇସ୍ପାତ ଓ ଆଲୁମିନିୟମ୍ ସହଭାଗୀ ଶିଳ୍ପ, ଆଇଟି ଏବଂ ଖାଦ୍ୟ ପ୍ରକ୍ରିୟାକରଣ ଭଳି ବହୁବିଧ ପ୍ରକଳ୍ପଗୁଡ଼ିକ କାର୍ଯ୍ୟକ୍ଷମ ହୋଇଛି ।

୫୯. ଅଣ୍ଟା, କ୍ଷୁଦ୍ର ଓ ମଧ୍ୟମ ଶିଳ୍ପ ପ୍ରତିଷ୍ଠାନଗୁଡ଼ିକୁ ପ୍ରୋତ୍ସାହିତ କରିବା ନିମନ୍ତେ ଇଡ୍‌କୋ ରାଜ୍ୟର ପ୍ରମୁଖ ସ୍ଥାନରେ ୧୧୭ ଗୋଟି ଶିଳ୍ପାଞ୍ଚଳ ବିକାଶ କରିଛି । ମୋ ସରକାର ପ୍ରଥମ ପର୍ଯ୍ୟାୟରେ ରହିଥିବା ୧୦ ଗୋଟି ଶିଳ୍ପାଞ୍ଚଳର ଆଧୁନିକୀକରଣ

ଏବଂ ସମ୍ପ୍ରସାରଣ କରିବା ସହିତ ଭିଜନ-୨୦୨୪ରେ ପ୍ରସ୍ତାବିତ ୫ ଗୋଟି ସର୍ବୋଚ୍ଚଷ୍ଟ ନୂତନ ଶିଳ୍ପପୁଞ୍ଜି ଆଗାମୀ ୫ ବର୍ଷରେ ସୃଷ୍ଟି କରିବାକୁ ପଦକ୍ଷେପ ଗ୍ରହଣ କରିଛନ୍ତି ।

୬୦. ଷ୍ଟାର୍ଟ-ଅପ୍ ଓଡ଼ିଶା ନୀତି ଏବଂ ଷ୍ଟାର୍ଟ-ଅପ୍ ଓଡ଼ିଶା ପୋର୍ଟାଲ୍ ପ୍ରଚଳନ କରି ମୋ ସରକାର ଷ୍ଟାର୍ଟ-ଅପ୍ ଓଡ଼ିଶା ଉପକ୍ରମ ଆରମ୍ଭ କରିଛନ୍ତି । ଭାରତ ସରକାରଙ୍କ ବାଣିଜ୍ୟ ଓ ଶିଳ୍ପ ମନ୍ତ୍ରାଳୟର ଶିଳ୍ପ ଓ ଆଭ୍ୟନ୍ତରୀଣ ବାଣିଜ୍ୟ ପ୍ରୋତ୍ସାହନ ବିଭାଗ ଦ୍ଵାରା ସମସ୍ତ ରାଜ୍ୟମାନଙ୍କ ମଧ୍ୟରେ ଓଡ଼ିଶା କ୍ରମାଗତ ଭାବେ ୨୦୧୮ ଏବଂ ୨୦୧୯ ମସିହାରେ ଯଥାକ୍ରମେ “ଶ୍ରେଷ୍ଠ ପ୍ରଦର୍ଶନକାରୀ” ଓ “ଶୀର୍ଷ ରାଜ୍ୟ”ର ମାନ୍ୟତା ପାଇଆସିଛି ।

୬୧. ମୋ ସରକାର କୋଭିଡ୍ ପରିସ୍ଥିତିରୁ ମୁକୁଳିବା ପାଇଁ ଅଣ୍ଟା, କ୍ଷୁଦ୍ର ଏବଂ ମଧ୍ୟମ ଉଦ୍ୟୋଗଗୁଡ଼ିକ ପାଇଁ ୨୮୯ କୋଟିର ସ୍ଵତନ୍ତ୍ର ସହାୟତା ପ୍ୟାକେଜ୍ ଘୋଷଣା କରିଛନ୍ତି, ଯେଉଁଥିରେ ଇ.ସି.ଜି.ଏସ୍. ସହାୟତା ପ୍ରାପ୍ତ ୧.୭୬ ଲକ୍ଷ ଉଦ୍ୟୋଗ ପାଇଁ ସୁଧ ଛାଡ଼, ପି.ଏମ୍.ଇ.ଜି.ପି. ଅଧୀନସ୍ଥ ୪,୩୫୯ ଅଣ୍ଟା ଉଦ୍ୟୋଗ ପାଇଁ ପ୍ରକଳ୍ପ ମୂଲ୍ୟର ୫ ପ୍ରତିଶତ ପ୍ରୋତ୍ସାହନ ଭାଗ ଅନୁଦାନ, କୋଭିଡ୍-୧୯ ସହାୟତା ପ୍ୟାକେଜ୍ ସହିତ ଉଦ୍ୟୋଗଗୁଡ଼ିକୁ ପାଇଁ ୧୦୦ କୋଟି ଟଙ୍କାର ସହାୟତା, ପି.ଏମ୍.ଏଫ୍.ଏମ୍.ଏଫ୍.ପି.ଇ. ଅନ୍ତର୍ଭୁକ୍ତ ଖାଦ୍ୟ ପ୍ରକ୍ରିୟାକରଣ ଉଦ୍ୟୋଗଗୁଡ଼ିକ ପାଇଁ ପ୍ରକଳ୍ପ ମୂଲ୍ୟର ୧୫ ପ୍ରତିଶତ ଟପ୍-ଅପ୍ ରିହାତି, ୧୭୫ଟି ଅଣ୍ଟା, କ୍ଷୁଦ୍ର ଏବଂ ମଧ୍ୟମ ଉଦ୍ୟୋଗ ପାଇଁ ରାଜ୍ୟ ଜିଏସ୍ଟି ରିହାତି ଏବଂ ଇଡ୍.କୋ ଶିଳ୍ପାଞ୍ଚଳରେ ଅବସ୍ଥିତ ୫୦୦୦ ଅଣ୍ଟା, କ୍ଷୁଦ୍ର ଏବଂ ମଧ୍ୟମ ଉଦ୍ୟୋଗ ପାଇଁ ଇଡ୍.କୋକୁ ବାର୍ଷିକ ରକ୍ଷଣାବେକ୍ଷଣ ଦେୟ ଛାଡ଼ ଭଳି ଗୁରୁତ୍ଵପୂର୍ଣ୍ଣ ସହାୟତା ଅନ୍ତର୍ଭୁକ୍ତ ।

୨୨. ଆମ ରାଜ୍ୟରେ ହସ୍ତଚକ୍ର ଓ ହସ୍ତ ଶିଳ୍ପର ଏକ ସମୃଦ୍ଧ ପରମ୍ପରା ରହିଛି । ୨୦୨୦-୨୧ ମସିହାରେ ହସ୍ତଚକ୍ର ଶିଳ୍ପର ବିକାଶ ନିମନ୍ତେ ୫୨ କୋଟି ଟଙ୍କା ସହାୟତା ଆକାରରେ ଯୋଗାଇ ଦିଆଯାଇଛି । ମୋ ସରକାର କୋଭିଡ-୧୯ ମହାମାରୀ ସମୟରେ ହସ୍ତଚକ୍ର ବୁଣାକାରମାନଙ୍କୁ କର୍ମ ନିୟୁକ୍ତି ସୁଯୋଗ ଯୋଗାଇଦେବା ଉଦ୍ଦେଶ୍ୟରେ ରାଜ୍ୟର ଅଗ୍ରଣୀ ବିପଣନ ସଂସ୍ଥା ଉତ୍କଳିକା ଓ ବୟନିକାକୁ ସୁଧମୁକ୍ତ ରଖି ପ୍ରଦାନ କରିଛନ୍ତି । ଆମ କାରିଗରମାନଙ୍କୁ ବିଶ୍ୱବଜାରରେ ନିଜ ଉତ୍ପାଦ ଅନୁଲାଇନ୍ ମାଧ୍ୟମରେ ବିକ୍ରି କରିବା ପାଇଁ ଇ-ବଜାର ସୁବିଧା ଯୋଗାଇ ଦେବାକୁ ଫ୍ଲିପକାର୍ଟ ଓ ଆଜିଓ ସହ ବୁଝାମଣାପତ୍ର ସ୍ୱାକ୍ଷରିତ ହୋଇଛି ।

୨୩. ଓଡ଼ିଶାର ପର୍ଯ୍ୟଟନ ଓ ଆତିଥେୟତା କ୍ଷେତ୍ରରେ ବିପୁଳ ନିୟୁକ୍ତି ସୁଯୋଗ ରହିଛି ଏବଂ ରାଜ୍ୟ ଅର୍ଥନୀତିରେ ଏହାର ଗୁରୁତ୍ୱପୂର୍ଣ୍ଣ ଅବଦାନ ରହିଛି । ଏହା ପ୍ରାୟ ୧.୨ ଲକ୍ଷ ଲୋକଙ୍କୁ ପ୍ରତ୍ୟକ୍ଷ ନିୟୁକ୍ତି ପ୍ରଦାନ କରିଛି ଏବଂ ଏହା ଅଧୀନସ୍ଥ ଆନୁଷ୍ଠାନିକ ସଂଗଠିତ କ୍ଷେତ୍ରରେ ଅନୁ୍ୟନ ୩ ଲକ୍ଷ ଲୋକଙ୍କୁ ନିୟୁକ୍ତି ମିଳିଛି । ପର୍ଯ୍ୟଟନ ସହ ଜଡ଼ିତ ଅଣସଂଗଠିତ କ୍ଷେତ୍ର ସମେତ ଏହି କ୍ଷେତ୍ରରେ ସମୁଦାୟ ନିୟୁକ୍ତି ପ୍ରାୟ ୧୦ ଲକ୍ଷ ହେବ ବୋଲି ଆକଳନ କରାଯାଇଛି । ରାଜ୍ୟରେ ପର୍ଯ୍ୟଟନ ଭିତ୍ତିଭୂମିର ବିକାଶ ନିମନ୍ତେ ନୂତନ ପର୍ଯ୍ୟଟନ ନୀତି ପ୍ରଣୟନ, ପ୍ରମୁଖ ପର୍ଯ୍ୟଟନ କ୍ଷେତ୍ର ଓ ପାର୍ଶ୍ୱବର୍ତ୍ତୀ ଅଞ୍ଚଳର ଭିତ୍ତିଭୂମି ବିକାଶ, କୋଣାର୍କର ପରିବେଶ ପର୍ଯ୍ୟଟନ, ଭିତରକନିକା ଜାତୀୟ ଉଦ୍ୟାନ, ଦାରିଙ୍ଗିବାଡ଼ି ଶୈଳ ନିବାସ, ହୀରାକୁଦ ଜଳଭଣ୍ଡାର, କୋଣାର୍କର ରାମଚଣ୍ଡୀ ବେଳାଭୂମି, ସାତକୋଶିଆ ବ୍ୟାଘ୍ର ସଂରକ୍ଷଣ ପ୍ରକଳ୍ପ ଏବଂ ସାତକୋଶିଆ ଓ ଶିମିଳିପାଳଠାରେ ପରିବେଶ ପର୍ଯ୍ୟଟନ ଶିବିର ଆୟୋଜନ ଭଳି ଅନେକ ପଦକ୍ଷେପ ମୋ ସରକାର ଗ୍ରହଣ କରିଛନ୍ତି ।



୨୪. ଶିଳ୍ପସଂସ୍ଥାଗୁଡ଼ିକ ଦ୍ୱାରା ମାଲ ପରିବହନ ପାଇଁ କରିଡର ବ୍ୟବସ୍ଥା, ଠିକ୍ ସମୟରେ ଦ୍ରବ୍ୟ ଓ ସେବା ପହଞ୍ଚାଇବା ଏବଂ ଅପହଞ୍ଚିତ ଗ୍ରାମାଞ୍ଚଳ ଜଳାକାରେ ବସବାସ କରୁଥିବା ଲୋକଙ୍କ ଜୀବନଧାରଣା ମାନରେ ଉନ୍ନତି ଆଣିବା ପାଇଁ ମୋ ସରକାର ବ୍ୟାପକ ସଡ଼କ ଭିଡିଭୁମି ନିର୍ମାଣ କରିଛନ୍ତି । ପ୍ରମୁଖ ପର୍ଯ୍ୟଟନ ସ୍ଥଳଗୁଡ଼ିକର ଐତିହ୍ୟ ଓ କୀର୍ତ୍ତିରାଜିଗୁଡ଼ିକର ସମନ୍ୱିତ ବିକାଶ ସହିତ ସାରା ରାଜ୍ୟରେ ଥିବା ଐତିହ୍ୟ କ୍ଷେତ୍ରଗୁଡ଼ିକର ସଂରକ୍ଷଣ, ପୁନର୍ବିନ୍ୟାସ ଓ ଉନ୍ନତିକରଣ ନିମନ୍ତେ ପଦକ୍ଷେପ ଗ୍ରହଣ କରାଯାଇଛି । ୨୦୨୦-୨୧ ମସିହାରେ ମୋ ସରକାର ୫୫୦୪ କି.ମି. ଗ୍ରାମାଞ୍ଚଳ ରାସ୍ତା ଏବଂ ବିଭିନ୍ନ ଯୋଜନା ଅଧୀନରେ ଗ୍ରାମାଞ୍ଚଳରେ ୨୫୦ରୁ ଊର୍ଦ୍ଧ୍ୱ ପୋଲ ନିର୍ମାଣ କାର୍ଯ୍ୟ ଶେଷ କରିବା ଲକ୍ଷ୍ୟ ରଖିଛନ୍ତି ।

୨୫. ମୋ ସରକାର ୪୪୧ଟି ବସ୍ ଚଳାଚଳ ସହ ୨୫୭ଟି ରୁଟ୍ରେ ବସ୍ ସେବା ଯୋଗାଇ ଦେଇଛନ୍ତି, ଯହିଁରେ ୪୨ଟି ଆନ୍ତଃରାଜ୍ୟ ରୁଟ୍ ମଧ୍ୟ ଅନ୍ତର୍ଭୁକ୍ତ । ରାଜ୍ୟରେ କାର୍ଯ୍ୟକାରୀ ହେଉଥିବା ରେଳ ପ୍ରକଳ୍ପଗୁଡ଼ିକ ପାଇଁ ନିର୍ମାଣ ଖର୍ଚ୍ଚର ପ୍ରାୟ ୨୫ ପ୍ରତିଶତ ଅର୍ଥ ଏବଂ ମାଗଣା ଜମି ଆମେ ଯୋଗାଇ ଦେଉଛୁ । ଏଥିସହିତ ଆମେ କଳାହାଣ୍ଡି ଜିଲ୍ଲାର ନର୍ଲା ରେଳ ଷ୍ଟେସନଠାରୁ ପ୍ରସ୍ତାବିତ ବିଦ୍ୟୁତ ଲୋକୋମୋଟିଭ ଡ୍ରାକ୍ଟସପ୍ ପର୍ଯ୍ୟନ୍ତ ରେଳ ଲାଇନ୍ ସଂଯୋଗ ପାଇଁ ମାଗଣାରେ ଜମି ଯୋଗାଇ ଦେବାକୁ ନିଷ୍ପତ୍ତି ନେଇଛୁ, ଯାହା ଏହି ଅଞ୍ଚଳରେ ରେଳଭିତ୍ତିକ ଶିଳ୍ପ ଅଭିବୃଦ୍ଧିରେ ସହାୟକ ହେବ । ରାଜ୍ୟରେ ବିମାନ ଚଳାଚଳ ବ୍ୟବସ୍ଥାକୁ ସଂପ୍ରସାରିତ ଓ ଅଧିକ ବିକଶିତ କରିବା ପାଇଁ ମୋ ସରକାର ବିରାଟାଳ ଏୟାର ଷ୍ଟ୍ରିପ୍‌ଠାରେ ଏକ ବିମାନ ଚାଳନା ତାଲିମ କେନ୍ଦ୍ର, ମାଲକାନଗିରିଠାରେ ନୂତନ ଏୟାର ଷ୍ଟ୍ରିପ୍ ନିର୍ମାଣ, ଆରସିଏସ୍-ଉଡାଣ ଯୋଜନାରେ କୋରାପୁଟ ଜିଲ୍ଲାର ଜୟପୁର ଏୟାରଷ୍ଟ୍ରିପ୍, ସୁନ୍ଦରଗଡ଼ ଜିଲ୍ଲାର ରାଉରକେଲା ଏୟାରଷ୍ଟ୍ରିପ୍, କଳାହାଣ୍ଡି ଜିଲ୍ଲାର ଉଲ୍ଲେଲା

ଏୟାରଷ୍ଟ୍ରପ୍ତର ଉନ୍ନତିକରଣ ଦ୍ଵାରା ଏଗୁଡ଼ିକୁ ପୂର୍ଣ୍ଣ ବିକଶିତ ବିମାନ ବନ୍ଦରରେ ପରିଣତ କରିବାକୁ ନିଷ୍ପତ୍ତି ଗ୍ରହଣ କରିଛନ୍ତି । ମୋ ସରକାରଙ୍କ ଆନ୍ତରିକ ଉଦ୍ୟମ ଫଳରେ ଝାରସୁଗୁଡ଼ା ଏୟାରଷ୍ଟ୍ରପ୍ତକୁ ଏକ ପୂର୍ଣ୍ଣାଙ୍ଗ ବ୍ୟବସାୟିକ ବିମାନ ବନ୍ଦରରେ କାର୍ଯ୍ୟକ୍ଷମ କରାଯାଇଛି ଏବଂ ସେଠାରୁ ୨୦୧୯ ମାର୍ଚ୍ଚଠାରୁ ବିମାନ ଚଳାଚଳ ଆରମ୍ଭ ହୋଇଛି ।

୬୭. ମୋ ସରକାର ସମସ୍ତଙ୍କୁ ୨୪ ଘଣ୍ଟିଆ ବିଦ୍ୟୁତ୍ ସେବା ଯୋଗାଇ ଦେବା ପାଇଁ ପ୍ରତିବଦ୍ଧ । ଓଡ଼ିଶା ଏବେ ଶକ୍ତି କ୍ଷେତ୍ରରେ ଏକ ବଳକା ରାଜ୍ୟ ଅଟେ । ମୋ ସରକାର ବିଦ୍ୟୁତ୍ ସରବରାହ ଓ ବର୍ଷନ ଭିତ୍ତିଭୂମି ବ୍ୟବସ୍ଥାର ସୁଦୃଢ଼ୀକରଣ ପାଇଁ ଓପିଟିସିଏଲ୍ ଓ ବିତରଣ କମ୍ପାନୀଗୁଡ଼ିକୁ ପାଣି ଯୋଗାଇ ଦେଇଛନ୍ତି । ଓଡ଼ିଶାରେ ୧୪ ହଜାର କିଲୋମିଟର ଅତିରିକ୍ତ ଉଚ୍ଚ କ୍ଷମତାସମ୍ପନ୍ନ ଟେନସନ୍ ଲାଇନ୍ ଓ ପ୍ରାୟ ୨୧ ହଜାର ମେଗା ଭୋଲ୍ଟ ଆମ୍ପିୟର ପ୍ରତିଷ୍ଠା କ୍ଷମତା ରହିଥିବା ବଳିଷ୍ଠ ବିଦ୍ୟୁତ୍ ସରବରାହ ବ୍ୟବସ୍ଥା ରହିଛି । ଲୋ ଭୋଲ୍ଟେଜ୍ ପରିସ୍ଥିତିର ସମାଧାନ ପାଇଁ ୩୩/୧୧ କେଭି ଗ୍ରୀଡ୍ ସର୍ବ୍ଵେସନ ପ୍ରତିଷ୍ଠା କରାଯାଇଛି । ଓଡ଼ିଏସ୍ଏସ୍ପି ଅଧୀନରେ ୩୩/୧୧ କେଭିସମ୍ପନ୍ନ ୪୭୩ଟି ଗ୍ରୀଡ୍ ସର୍ବ୍ଵେସନ ପ୍ରତିଷ୍ଠା କରାଯିବାର ଯୋଜନା ରହିଥିବା ବେଳେ ୩୩୫ଟି ସର୍ବ୍ଵେସନର କାର୍ଯ୍ୟ ସମ୍ପୂର୍ଣ୍ଣ ହୋଇଛି ।

୬୭. ଦ୍ଵିତୀୟ ପର୍ଯ୍ୟାୟ ବିଦ୍ୟୁତ୍ ବର୍ଷନ ସଂସ୍କାରର ଅଂଶସ୍ଵରୂପ ମୋ ସରକାର ୩ଟି ବିତରଣ କମ୍ପାନୀ ସେସୁ, ସାଉଥକୋ ଓ ଝେସ୍କୋର ପରିଚାଳନା ଦାୟିତ୍ଵ ଯଥାକ୍ରମେ ୩ଟି ଯୌଥ ଉଦ୍ୟୋଗ କମ୍ପାନୀ ଟାଟା ପାୱାର ସେଣ୍ଟ୍ରାଲ ଓଡ଼ିଶା ଡିଷ୍ଟ୍ରିବ୍ୟୁସନ ଲିଃ, ଟାଟା ପାୱାର ସର୍ବ୍ଵ ଓଡ଼ିଶା ଡିଷ୍ଟ୍ରିବ୍ୟୁସନ ଲିଃ ଓ ଟାଟା ପାୱାର ଝେସ୍କୋ ଓଡ଼ିଶା ଡିଷ୍ଟ୍ରିବ୍ୟୁସନ ଲିଃ କୁ ପ୍ରଦାନ କରିଛନ୍ତି । ଏହି ବିତରଣ କମ୍ପାନୀଗୁଡ଼ିକରେ

ମୋ ସରକାରଙ୍କର ୪୯% ଅଂଶଧନ ଥିବାବେଳେ ଟାଟା ପାୱାର କମ୍ପାନୀ ଲିଡ.ର ଅବଶିଷ୍ଟ ୫୧% ଅଂଶଧନ ରହିଛି ।

୬୮. ମୋ ସରକାର ୫ କିଲୋୱାଟ୍ ଆବଶ୍ୟକତା ଥିବା ଉପଭୋକ୍ତାଙ୍କୁ ୪୮ ଘଣ୍ଟା ମଧ୍ୟରେ ବିଦ୍ୟୁତ ସେବା ଯୋଗାଇ ଦେବା ନିମନ୍ତେ ‘ମୋ ବିଦ୍ୟୁତ୍ ପୋର୍ଟାଲ୍’ ଓ ମୋବାଇଲ୍ ଆପ୍ଲିକେସନର ଶୁଭାରମ୍ଭ କରିବା ସହିତ ବିଦ୍ୟୁତ୍ ବିଲ୍ ପଇଠ ଏବଂ ଅଭିଯୋଗ ଦାଖଲ ନିମନ୍ତେ ଅନଲାଇନ୍ ସେବା ଯୋଗାଇ ଦେଇଛନ୍ତି ।

୬୯. ମୋ ସରକାର ପରିବେଶ, ବନ୍ୟଜନ୍ତୁ ଓ ପ୍ରାକୃତିକ ସମ୍ପଦର ସଂରକ୍ଷଣ, ସୁରକ୍ଷା ଓ ପୋଷଣ ନିମନ୍ତେ ସଂଖ୍ୟାଧିକ ପ୍ରକଳ୍ପ ଓ ପଦକ୍ଷେପ ଗ୍ରହଣ କରିଛନ୍ତି । ସରୁଜ ମହାନଦୀ ମିଶନ, ରାଜ୍ୟରେ ସରୁଜ ବଳୟ ବୃଦ୍ଧି, ଜାତୀୟ ବନୀକରଣ କାର୍ଯ୍ୟକ୍ରମ, ସରୁଜ ଭାରତ ପାଇଁ ଜାତୀୟ ମିଶନ, ଆମ ଜଙ୍ଗଲ ଯୋଜନା, ପ୍ରକୃତି ପର୍ଯ୍ୟଟନ, ଓଡ଼ିଶା ଜଙ୍ଗଲ କ୍ଷେତ୍ରୀୟ ବିକାଶ ଯୋଜନା ଏବଂ ପୋଷଣୀୟ ଜୈବ ବିବିଧତା ପରିଚାଳନା ଇତ୍ୟାଦି ତନ୍ମଧ୍ୟରୁ କେତୋଟି ପ୍ରମୁଖ ଯୋଜନା । ମୋ ସରକାର ପରିବେଶ ସଂରକ୍ଷଣ ଓ ସୁରକ୍ଷାକୁ ପ୍ରୋତ୍ସାହିତ କରିବା ନିମନ୍ତେ ବିଶ୍ୱ ପରିବେଶ ଦିବସ ୨୦୨୦ ଅବସରରେ ୧୪୧ଟି ସ୍ୱେଚ୍ଛାସେବୀ ସଂଗଠନ, ଗ୍ରାମ ଓ ଶିକ୍ଷାନୁଷ୍ଠାନକୁ ପ୍ରକୃତି ମିତ୍ର ଏବଂ ୧୫୬ ଜଣ ବ୍ୟକ୍ତିବିଶେଷଙ୍କୁ ପ୍ରକୃତି ବନ୍ଧୁ ପୁରସ୍କାର ପ୍ରଦାନ କରିଛନ୍ତି ।

୭୦. ଓଡ଼ିଶା ତା’ର ସାଂସ୍କୃତିକ ବିବିଧତା ପାଇଁ ପ୍ରଖ୍ୟାତ । ଐତିହ୍ୟ କ୍ୟାବିନେଟ୍‌ର ଦ୍ୱିତୀୟ ବୈଠକରେ ଓଡ଼ିଆ ସାଂସ୍କୃତିକ ପ୍ରସାର ନିମନ୍ତେ ଓଡ଼ିଶା ସଙ୍ଗୀତକୁ ଶାସ୍ତ୍ରୀୟ ମାନ୍ୟତା ପ୍ରଦାନ, ଓଡ଼ିଶା ରାଜ୍ୟ ପ୍ରତ୍ନତତ୍ତ୍ୱ ଓ ଓଡ଼ିଶା ରାଜ୍ୟ ସଂଗ୍ରହାଳୟ ନିମନ୍ତେ ପୃଥକ ନିର୍ଦ୍ଦେଶାଳୟ ପ୍ରତିଷ୍ଠା, ଓଡ଼ିଶା ରାଜ୍ୟ ସଂଗ୍ରହାଳୟର ଡିଜିଟାଇଜେସନ୍ ଓ

ବିଜୁ ପଟ୍ଟନାୟକଙ୍କ ସ୍ମୃତି ସ୍ମାରକୀ ଆନନ୍ଦ ଭବନର ଭର୍ତ୍ତୁଆଲ୍ ପରିଭ୍ରମଣ ଏବଂ ପଣ୍ଡିତ ଗୋପବନ୍ଧୁ ଦାସଙ୍କ ଜନ୍ମସ୍ଥାନ ସୁଆଣ୍ଡୋର ବୌଦ୍ଧିକ ବିକାଶ ଭଳି ଓଡ଼ିଶା ଗୁରୁତ୍ୱପୂର୍ଣ୍ଣ ପ୍ରସ୍ତାବ ଅନୁମୋଦିତ ହୋଇଥିଲା । ମୋ ସରକାର ମଧ୍ୟ ପ୍ରାଚୀନ ଗୁରୁଶିଷ୍ୟ ସମ୍ପର୍କ ଓ ରାଜ୍ୟରେ ଲୁପ୍ତପ୍ରାୟ କଳାର ପୁନରୁତ୍ଥାନ ନିମନ୍ତେ ‘ଦିକ୍ଷାନ୍ତ’ ନାମରେ ଏକ ନୂତନ କାର୍ଯ୍ୟକ୍ରମର ଶୁଭାରମ୍ଭ କରିଛନ୍ତି ।

୧୧. ଓଡ଼ିଶା ନିଜର ଭୌଗଳିକ ଅବସ୍ଥିତି ପାଇଁ ପ୍ରତିବର୍ଷ ଏକାଧିକବାର ବିଭିନ୍ନ ପ୍ରାକୃତିକ ବିପର୍ଯ୍ୟୟର ସମ୍ମୁଖୀନ ହୁଏ, ଯାହା ଜୀବନ ଏବଂ ଜୀବିକା ଉପରେ ପ୍ରତିକୂଳ ପ୍ରଭାବ ପକାଇବା ସହିତ ଆର୍ଥିକ ଅଭିବୃଦ୍ଧି ବ୍ୟାହତ କରିଥାଏ । ବିଗତ ୫ ବର୍ଷ ମଧ୍ୟରେ ରାଜ୍ୟ ବନ୍ୟା, ବାତ୍ୟା ଏବଂ ମରୁଡ଼ି ଭଳି ବିଭିନ୍ନ ଭୟଙ୍କର ବିପର୍ଯ୍ୟୟର ସାମନା କରିଛି, ଯେଉଁଥିରେ ୨୦୧୮ ମସିହାରେ ଭୟଙ୍କର ଘୂର୍ଣ୍ଣିତ ଡିଡିଲି, ୨୦୧୯ ମେ ମାସରେ ଅତି ଭୟଙ୍କର ବାତ୍ୟା ‘ଫନି’ ଓ ୨୦୧୯ ନଭେମ୍ବରରେ ଭୟଙ୍କର ଘୂର୍ଣ୍ଣିବାତ୍ୟା ‘ବୁଲ୍‌ବୁଲ୍’, ୨୦୨୦ ମେ ମାସର ମହାବାତ୍ୟା ଅମ୍ଫାନ୍ ଅନ୍ତର୍ଭୁକ୍ତ । ମୋ ରାଜ୍ୟର ବିପର୍ଯ୍ୟୟ ମୁକାବିଲା ଆନ୍ତର୍ଜାତିକ ସ୍ତରର ହୋଇଥିବାରୁ ଏହି ମାନ୍ୟତା ଅନୁସରଣ ସହିତ ଏକ ଦୂରଦୃଷ୍ଟିସମ୍ପନ୍ନ ଦୃଷ୍ଟିଭଙ୍ଗୀ ଏବଂ ପ୍ରଭାବୀ ପ୍ରାକ୍ ପ୍ରସ୍ତୁତି ଯୋଗୁଁ ମୋ ସରକାର କୋଭିଡ-୧୯ର ସଫଳ ମୁକାବିଲା କରିବାରେ ସଫଳ ହୋଇଛନ୍ତି, ଯାହାଦ୍ୱାରା ସଂକ୍ରମଣକୁ ନିୟନ୍ତ୍ରଣରେ ରଖାଯିବା ସହିତ ସଂକ୍ରମିତଙ୍କ ଚିକିତ୍ସା ପାଇଁ ଉପଯୁକ୍ତ ଚିକିତ୍ସା ସୁବିଧା କରାଯାଇ ଅମୂଲ୍ୟ ମାନବ ଜୀବନ ରକ୍ଷା କରାଯାଇପାରିଛି । ୨୦୦୫ ବିପର୍ଯ୍ୟୟ ପରିଚାଳନା ଅଧିନିୟମ ଏବଂ ମହାମାରୀ ଅଧିନିୟମ ୧୮୯୭ ଅନୁଯାୟୀ କୋଭିଡ-୧୯ ମହାମାରୀକୁ ସରକାର ‘ବିପର୍ଯ୍ୟୟ’ ଭାବେ ଘୋଷଣା କରି ବିଭିନ୍ନ ନିୟାମକ ଏବଂ କୋଭିଡ୍ ପରିଚାଳନା ପଦ୍ଧତି ପ୍ରଣୟନ ଦ୍ୱାରା ମହାମାରୀର ସଂକ୍ରମଣକୁ ରୋକାଯାଇପାରିଛି ।

କୋଭିଡ୍ ପରିଚାଳନା ପାଇଁ ଜିଲ୍ଲା ଏବଂ ସରକାରୀ ବିଭାଗଗୁଡ଼ିକୁ ରାଜ୍ୟ ବିପର୍ଯ୍ୟୟ ସହାୟତା ପାଣ୍ଠିରୁ ଆବଶ୍ୟକୀୟ ସହାୟତା ଯୋଗାଇ ଦିଆଯାଇଛି ।

୭୨. ୨୦୨୦ ମସିହାରେ ରାଜ୍ୟର ଆଇନ୍ ଶୃଙ୍ଖଳା ପରିସ୍ଥିତି ଶାନ୍ତିପୂର୍ଣ୍ଣ ରହିଥିଲା । ପୋଲିସର ଆଗୁଆ ସୁଚିତ୍ତିତ ପଦକ୍ଷେପ ଯୋଗୁଁ କୌଣସି ବଡ଼ଧରଣର ଆଇନ୍ ଶୃଙ୍ଖଳା ପରିସ୍ଥିତି ଉତ୍ପତ୍ତି ନାହିଁ । କୋଭିଡ୍ ପରିସ୍ଥିତିର ସଠିକ୍ ଭାବେ ପରିଚାଳନା କରାଯାଇଛି । ୪୯ ଜଣ ପୋଲିସ କର୍ମୀ କୋଭିଡ୍ ସଂଗ୍ରାମରେ ନିଜ ଜୀବନ ଉତ୍ସର୍ଗ କରିଛନ୍ତି ଏବଂ ୯୪୦ ଜଣ ପୋଲିସ୍ କର୍ମୀ ଗୁରୁତର କୋଭିଡ୍ ରୋଗୀଙ୍କ ଚିକିତ୍ସା ପାଇଁ ପ୍ଲାଜମା ଦାନ କରିଛନ୍ତି । ଆଗୁଆ ଏବଂ ପ୍ରଶାସନିକ ପଦକ୍ଷେପ ଯୋଗୁଁ ବିଗତ ୫ ବର୍ଷ ମଧ୍ୟରେ ବାମପନ୍ଥୀ ଉଗ୍ରବାଦ ଦୁର୍ଘଟ ଗତିରେ ହ୍ରାସ ପାଇଛି । ମୋ ସରକାର ମାଲକାନଗିରି ଜିଲ୍ଲା ସ୍ଵାଭିମାନ ଅଞ୍ଚଳର ଗୁରା ସେନ୍ତୁ, କଳାହାଣ୍ଡିର ମୂଷାନାଳ ଏବଂ କନ୍ଧମାଳର ସାଡ଼ିଙ୍ଗିଆଠାରେ ନୂତନ ପୋଲିସ୍ କମ୍ପାନୀ ଅପରେସନ ଭିଡିଭୁମି ସୃଷ୍ଟି କରିଛନ୍ତି । ସ୍ଵାଭିମାନ ଅଞ୍ଚଳରେ ଯୋଡ଼ାଯୋ ପୋଲିସ୍ ଥାନା କାର୍ଯ୍ୟକ୍ଷମ ହୋଇଛି ।

୭୩. ମୋ ସରକାର ଭୁବନେଶ୍ଵରଠାରେ ଜରୁରୀ ରେସପନ୍ସ୍ ସପୋର୍ଟ ସିଷ୍ଟମ୍ ସହିତ ଏକ କମାଣ୍ଡ ସେଣ୍ଟର କାର୍ଯ୍ୟକାରୀ କରାଇଛନ୍ତି । ଏହି ବ୍ୟବସ୍ଥାରେ ପୋଲିସ୍, ଅଗ୍ନିଶମ ସେବା ଓ ମହିଳା ଓ ଶିଶୁ ହେଲ୍ପ ଲାଇନ୍ ସମସ୍ତଙ୍କୁ ଏକତ୍ର ଅଣାଯାଇଛି । ବିଭିନ୍ନ ପ୍ରାକୃତିକ ବିପର୍ଯ୍ୟୟ ସମୟରେ ଓଡ଼ିଶା ଅଗ୍ନିଶମ ସେବା ଉଲ୍ଲେଖନୀୟ ରିଲିଫ୍ ଏବଂ ଉଦ୍ଧାର କାର୍ଯ୍ୟ କରିଛି । ୫୮୯ ଉପକ୍ରମରେ ଏକ ଉତ୍ସର୍ଗୀକୃତ ଫ୍ରେସ୍ ପୋର୍ଟାଲ ‘ଅଗ୍ନିଶମ ସେବା’କୁ ଜନସାଧାରଣଙ୍କ ଉଦ୍ଦେଶ୍ୟରେ ଉତ୍ସର୍ଗ କରାଯାଇଛି, ଯାହାଦ୍ଵାରା ଫାୟାର ସେଫ୍ଟି ସାର୍ଟିଫିକେଟ୍ ଏବଂ ଅନୁମୋଦନ ଅନୁଲାଭନ୍

ମାଧ୍ୟମରେ ମିଳିପାରିବ । ଅଗ୍ନିଶମ ସେବାକୁ ମୋ ସରକାରରେ ଅନ୍ତର୍ଭୁକ୍ତ କରାଯାଇ  
ଉତ୍ତମ ନାଗରିକ କୈନ୍ଦ୍ରିକ ସେବା ପ୍ରଦାନ କରାଯାଉଛି ।

୭୪. ମୋ ସରକାର ବୈଷୟିକ ପରିବର୍ତ୍ତନ ସହିତ ଖାପ ଖୁଆଇ ନ୍ୟାୟପାଳିକାର  
ଆଧୁନିକୀକରଣ ଉପରେ ଆବଶ୍ୟକୀୟ ଗୁରୁତ୍ଵାରୋପ କରୁଛନ୍ତି । ମାମଲାଗୁଡ଼ିକର  
ଉର୍ଦ୍ଧ୍ଵାଧାର ଶୁଣାଣି ଏବଂ ବିଚାର ପାଇଁ ଓଡ଼ିଶା ହାଇକୋର୍ଟରେ ହାଇସ୍ପିଡ୍ ଇଣ୍ଟରନେଟ୍  
ବ୍ୟବସ୍ଥା କରାଯାଇଛି । ୩୦ଟି ଜିଲ୍ଲା ଜଜ୍ ପାଇଁ ମଧ୍ୟ ଏହା ଯଥାଶୀଘ୍ର ବ୍ୟବସ୍ଥା  
କରାଯିବ । କୋର୍ଟ କେସ୍ ସମ୍ବନ୍ଧୀୟ କାଗଜାତ୍ ଅନୁଲାଇନ୍ରେ ଉପଲବ୍ଧ କରାଇବା  
ପାଇଁ ଏକ ସ୍କାନିଂ ଏବଂ ଡିଜିଟାଇଜେସନ୍ କାର୍ଯ୍ୟକ୍ରମ ହାତକୁ ନିଆଯାଇଛି ।

୭୫. ମୋ ସରକାର ଜନସାଧାରଣଙ୍କୁ ସେବା ପ୍ରଦାନରେ ସର୍ବୋତ୍ତମ ସେବା  
ପ୍ରଦାନ କରିବା ପାଇଁ କେତେକ ନିର୍ଦ୍ଦିଷ୍ଟ ସେବା ପ୍ରଦାନ ପ୍ରକ୍ରିୟାରେ ସଂସ୍କାର  
ଆଣିବା ସହ ଉଚ୍ଚତ୍ଵ ଉପାୟ ଅବଲମ୍ବନ କରୁଛନ୍ତି । ନିର୍ଦ୍ଧାରିତ ସମୟସୀମା ମଧ୍ୟରେ  
ନାଗରିକମାନଙ୍କୁ ସମସ୍ତ ବିଜ୍ଞାପିତ ସେବା ନିର୍ଦ୍ଧାରିତ ସମୟସୀମା ମଧ୍ୟରେ  
ଯୋଗାଇଦେବାକୁ ଓଡ଼ିଶା ଲୋକସେବା ଅଧିକାର ଅଧିନିୟମ-୨୦୧୨ କାର୍ଯ୍ୟକାରୀ  
କରାଯାଇଛି । ପ୍ରତ୍ୟେକ ନାଗରିକଙ୍କ ପାଖରେ ସମସ୍ତ ସରକାରୀ ସେବା ଅନୁ-  
ଲାଇନ୍ ମାଧ୍ୟମରେ ଗୋଟିଏ ପୋର୍ଟାଲ ଜରିଆରେ ଯୋଗାଇ ଦେବା ପାଇଁ ‘ଓଡ଼ିଶା  
ଓନ୍’ ପୋର୍ଟାଲ୍ ଉତ୍ସର୍ଗାକୃତ ଭାବରେ କାର୍ଯ୍ୟ କରୁଛି । ଅଧିକ ସୁବିଧା ଓ ସମୟଭିତ୍ତିକ  
ଲୋକସେବା ପ୍ରଦାନକୁ ନିଶ୍ଚିତ କରିବା ପାଇଁ ଓଡ଼ିଶା ଓନ୍ ପୋର୍ଟାଲ୍ ଓ ସେଣ୍ଟ୍ରାଲ୍  
ମନିଟରିଂ ମେକାନିଜିମ୍‌କୁ ସମନ୍ୱିତ କରାଯାଇଛି । ପ୍ରତ୍ୟେକ ନାଗରିକ ଓଡ଼ିଶା  
ଓନ୍ ପୋର୍ଟାଲ୍ ଜରିଆରେ ଅନୁଲାଇନ୍ ଆବେଦନ ଓ ପୁନର୍ବିଚାର ପାଇଁ ଆବେଦନ  
କରିପାରିବେ । ବିଭିନ୍ନ କୋର୍ଟ ମାମଲାଗୁଡ଼ିକୁ ସମୟଭିତ୍ତିକ ସମୀକ୍ଷା କରିବା ପାଇଁ  
ଲିଟିଗେସନ୍ ମ୍ୟାନେଜମେଣ୍ଟ ସିଷ୍ଟମ୍ କାର୍ଯ୍ୟକାରୀ ହେଉଛି ।

୭୭. କୋଭିଡ୍-୧୯ ମହାମାରୀର ପରିସ୍ଥିତିରେ ଲକ୍-ଡାଉନ୍ ସମୟରେ ତଥ୍ୟ ଓ ପ୍ରଯୁକ୍ତି ପ୍ରୟୋଗରେ ସଂଖ୍ୟାତ୍ମକ ଲୋକସେବା ସାରା ରାଜ୍ୟରେ ଅନୁଲାଇନ୍ ମାଧ୍ୟମରେ ଉପଲବ୍ଧ କରାଯାଇଥିଲା । ସରକାରୀ ଅଧିକାରୀ ତଥା କର୍ମଚାରୀମାନେ ଭି.ପି.ଏନ୍ ଦ୍ଵାରା ନିଜ ଘରୁ ସରକାରୀ କାର୍ଯ୍ୟ ସଂପାଦନ କରିପାରିଥିଲେ । ‘ଓସ୍ଫାନ୍’ ଦ୍ଵାରା ‘ଲୋକସେବା ଭବନ’କୁ ରାଜ୍ୟର ସମସ୍ତ ବ୍ଲକ୍ ସହ ସଂଯୋଗ କରାଯାଇ ସାରା ରାଜ୍ୟରେ ଭିଡ଼ିଓ-କନ୍ଫରେନ୍ସିଂ ସୁବିଧା ଯୋଗାଇ ଦିଆଯାଇଛି । ରାଜ୍ୟର ସମସ୍ତ ଜିଲ୍ଲାପାଳ ଓ କ୍ଷେତ୍ର ଅଧିକାରୀଙ୍କ ସହ ସିଧାସଳଖ ଯୋଗାଯୋଗ ପାଇଁ ସମସ୍ତ ବିଭାଗ ଭିଡ଼ିଓ-କନ୍ଫରେନ୍ସିଂ ଆୟୋଜନ କରୁଛନ୍ତି । ଓସ୍ଫାସ୍ ସହିତ ଏମ୍ଏସ୍ ଅର୍ଡ଼ିସ୍ ୩୬୫କୁ ସମନ୍ୱିତ କରାଯାଇ ମାଇକ୍ରୋସଫ୍ଟ ଟିମ୍ ଆପ୍ଲିକେସନ୍ ଦ୍ଵାରା ୱେବ୍ କନ୍ଫରେନ୍ସିଂ ଅନୁଷ୍ଠିତ ହୋଇପାରୁଛି ।

୭୭. ସୂଚନା ପ୍ରସାରଣ ସହିତ ଜନସାଧାରଣଙ୍କ ନିକଟରେ ଏହାର ସଠିକ୍ ଉପସ୍ଥାପନ, ସରକାର ଓ ଜନସାଧାରଣଙ୍କ ମଧ୍ୟରେ ଏକ ସଂଯୋଗ ଭଳି କାର୍ଯ୍ୟ କରେ । ଏହା ଯେ କେବଳ ବିଭିନ୍ନ ସରକାରୀ ନୀତି, ଯୋଜନା ଓ କାର୍ଯ୍ୟକ୍ରମ ବିଷୟରେ ଲୋକଙ୍କୁ ସଚେତନ କରାଏ ତାହା ନୁହେଁ, ପରନ୍ତୁ ବିଭିନ୍ନ ଉନ୍ନୟନମୂଳକ କାର୍ଯ୍ୟ ସଫଳତାର ସହିତ କାର୍ଯ୍ୟକାରୀ ହେବା ନିମନ୍ତେ ଜନସହଯୋଗକୁ ସୁନିଶ୍ଚିତ କରାଇଥାଏ । କୋଭିଡ୍-୧୯ ମହାମାରୀର ସଂକ୍ରମଣ ସମୟରେ ଜନସାଧାରଣଙ୍କୁ ସଠିକ୍ ତଥ୍ୟ, ସୂଚନା ଦେବା ସହିତ ଏହାର ଭୟାବହତା ସମ୍ପର୍କରେ ସଚେତନ କରିବାକୁ ସରକାର ଏକ ମିଶନ ଭାବରେ ଗ୍ରହଣ କରି କାର୍ଯ୍ୟ କରିଥିଲେ । ଦୂରଦର୍ଶନ ସ୍କ୍ରୀନ୍, ରେଡ଼ିଓ ଜିଜିଲ୍ଲୁ, ମୋବାଇଲ୍ ବାର୍ତ୍ତା ତଥା ବିଭିନ୍ନ ସୋସିଆଲ ମିଡ଼ିଆ ପ୍ଲାଟଫର୍ମ ଜରିଆରେ କୋଭିଡ୍ ସଚେତନତା ସନ୍ଦେଶ ନିୟମିତ ମିଡ଼ିଆ/ପ୍ରେସ୍ ସୂଚନା, କମନ୍-ଫିଡ୍ ଟେକ୍ନୋଲୋଜି ଦ୍ଵାରା ବିଭିନ୍ନ ବିଶେଷଜ୍ଞଙ୍କ ସହ ଆଲୋଚନା

ଏବଂ ପରାମର୍ଶ ବ୍ୟାପକ ଜନସଚେତନତା ପାଇଁ ବିଭିନ୍ନ ଆଞ୍ଚଳିକ ଚ୍ୟାନେଲ୍‌ରେ ନିୟମିତ ଭାବରେ ପ୍ରଚାର ଓ ପ୍ରସାର କରାଯାଉଛି ।

୭୮. ସୂଚନା ପ୍ରଯୁକ୍ତି ପ୍ରୟୋଗରେ ମୋ ସରକାର ରାଜସ୍ୱ ପ୍ରଶାସନକୁ ଅବାଧ, ସ୍ୱଚ୍ଛ ତଥା ସୁଦକ୍ଷ କରିବାରେ ଏକ ଉତ୍କର୍ଷ ସ୍ତର ହାସଲ କରିଛନ୍ତି । ତହସିଲ ଓ ରେଜିଷ୍ଟ୍ରେସନ ଅଫିସଗୁଡ଼ିକର କମ୍ପ୍ୟୁଟରୀକରଣ, ସୂଚନା ଓ ପ୍ରଯୁକ୍ତି ପ୍ରସୂତ ଭୂଲେଖ, ଭୂନକ୍ଷା, ଇ-ମ୍ୟୁଚେସନ, ଇ-ରେଜିଷ୍ଟ୍ରେସନ, ଇ-ପାଉଡି ଏବଂ ଇ-ସାର୍ଟିଫିକେଟ୍ ପ୍ରଭୃତି ଏ ଦିଗରେ କେତେଗୁଡ଼ିଏ ପ୍ରମୁଖ ପଦକ୍ଷେପ । ଓ୍ୱେବଭିତ୍ତିକ ଆପ୍ଲିକେସନ୍ ଜରିଆରେ ଅନୁଲାଇନ୍‌ରେ ଆବେଦନପତ୍ର ପୂରଣ, ଆବଶ୍ୟକୀୟ ଫି ଦାଖଲ, ବିଭିନ୍ନ ସାର୍ଟିଫିକେଟଗୁଡ଼ିକର ଅନୁମୋଦନ ଓ ଡାଉନ୍‌ଲୋଡ ବ୍ୟବସ୍ଥା କାର୍ଯ୍ୟକାରୀ କରାଯାଇଛି । ଏହା ବିଭିନ୍ନ ସରକାରୀ କାର୍ଯ୍ୟାଳୟରେ ଓ ନାଗରିକମାନଙ୍କ ବ୍ୟକ୍ତିଗତ ଉପସ୍ଥିତିକୁ ବହୁ ମାତ୍ରାରେ ହ୍ରାସ କରିବା ସହ ଶାସନରେ ସ୍ୱଚ୍ଛ ଏବଂ ଉଚ୍ଚମାନର କରିପାରିଛି । ବର୍ତ୍ତମାନ ସୁଦ୍ଧା ରାଜ୍ୟରେ ‘ବସୁନ୍ଧରା’ ଯୋଜନା ମାଧ୍ୟମରେ ମୋ ସରକାର ୪୭,୫୮୭ ଜଣ ବ୍ୟକ୍ତିଙ୍କୁ ବାସପୋଯୋଗୀ ଜମି ଆବଣ୍ଟନ କରିସାରିଛନ୍ତି ।

୭୯. ବିଭିନ୍ନ ବ୍ୟାଙ୍କ ଆକାଉଣ୍ଟରେ ଜମା ରହିଥିବା ପ୍ରାୟ ୨,୮୦୦ କୋଟି ଟଙ୍କା ଅର୍ଥ ବ୍ୟବସ୍ଥାକୁ ଫେରାଇ ଆଣିବାରେ ମୋ ସରକାର ସଫଳ ହୋଇଛନ୍ତି । ରାଜ୍ୟ ସମ୍ବଳର ପ୍ରମୁଖ କରଯୁକ୍ତ ଓ କର ବିହୀନ ସାମଗ୍ରୀ ଉପରେ ବକେୟା ଥିବା କର ଆଦାୟ ପାଇଁ ଓଟିଏସ୍ ବ୍ୟବସ୍ଥା ଆରମ୍ଭ କରାଯାଇଛି । ୨୦୨୧ ଜାନୁଆରୀ ମାସ ଶେଷ ସୁଦ୍ଧା ୩୮.୭୬୦ କୋଟି ଟଙ୍କା ରାଜସ୍ୱ ଆଦାୟ କରିବାରେ ମୋ ସରକାର ସଫଳ ହୋଇଛନ୍ତି, ଯାହା ବିଗତ ଆର୍ଥିକ ବର୍ଷରେ ଏହି ସମୟସୀମା ସୁଦ୍ଧା କରାଯାଇଥିବା ରାଜସ୍ୱ ଆଦାୟଠାରୁ ୭.୩ ପ୍ରତିଶତ ଅଧିକ ଅଟେ । ରାଜ୍ୟ ରାଜସ୍ୱ



ଉପରେ କୋଭିଡ଼ ମାତ୍ରାଧିକ ପ୍ରଭାବ ସତ୍ତ୍ୱେ ରାଜ୍ୟ ସରକାର ନିଜସ୍ୱ ରାଜସ୍ୱ କ୍ଷେତ୍ରରେ ଏକ ସକାରାତ୍ମକ ଅଭିବୃଦ୍ଧି ହାସଲ କରିବାରେ ସଫଳ ହୋଇଛନ୍ତି, ଯାହାକି ରାଜ୍ୟର ଅର୍ଥନୈତିକ ପ୍ରକ୍ରିୟାରେ ସୁଧାର ଅଣାଯାଇଥିବାର ଏକ ସକାରାତ୍ମକ ସଂକେତ ଅଟେ ।

୮୦. କୋଭିଡ଼ ମହାମାରୀ ରାଜ୍ୟର ସାଧାରଣ ଆୟ ବ୍ୟୟ ବ୍ୟବସ୍ଥା ପ୍ରତି ଏକ ଅଭୂତପୂର୍ବ ଆହ୍ୱାନ ସୃଷ୍ଟି କଲା । ଏହାଦ୍ୱାରା ସୃଷ୍ଟି ଆର୍ଥିକ ସଂକଟକୁ ମୁକାବିଲା କରିବା ପାଇଁ ମୋ ସରକାର ସାଧାରଣ ଆୟ ବ୍ୟୟର ପୁନଃ ଅଗ୍ରାଧିକାରଣ କରାଇଲେ, ଯାହାଦ୍ୱାରା କୋଭିଡ଼ ପରିଚାଳନା ପାଇଁ ଅତ୍ୟାବଶ୍ୟକୀୟ ଅର୍ଥ, କୃଷି ଓ ଆନୁଷ୍ଠାନିକ କ୍ଷେତ୍ର ଅଣ୍ଟା, କ୍ଷୁଦ୍ର, ମଧ୍ୟ ଓ ବୃହତ୍ ଶିଳ୍ପ କ୍ଷେତ୍ରରେ ନିୟୁତ୍ତ ସୁଯୋଗ ସୃଷ୍ଟି ପାଇଁ ବ୍ୟୟ ବରାଦ କରିବାକୁ ସମ୍ମତ ହେଲେ । ସାମୟିକ ଭାବରେ ଓଡ଼ିଶା ଆପାତକାଳୀନ ପାଣିର ୪୦୦ କୋଟି ଟଙ୍କାର କର୍ପସ ପାଣିକୁ ୨୦୦୦ କୋଟିକୁ ବୃଦ୍ଧି କରାଗଲା ଯାହା ଫଳରେ କୋଭିଡ଼ ମହାମାରୀକୁ ଦୃଢ଼ ଭାବରେ ମୁକାବିଲା କରିବା ପାଇଁ ଆବଶ୍ୟକୀୟ ଆର୍ଥିକ ସ୍ୱାଧୀନତା ମିଳିପାରିଲା । ଆର୍ଥିକ ସଂକଟ କାଳରେ ଆବଶ୍ୟକୀୟ ନଗଦ ଅର୍ଥ ପରିଚାଳନା ପାଇଁ କାମ୍ପା ଓ ଓଏମ୍‌ବିଏଡ଼ିସି ଭଳି ଉତ୍ପାଦକ ପାଣି ଉପଯୋଗ କରି କୋଭିଡ଼ ସଙ୍କଟ ସମୟରେ ଆର୍ଥିକ ସାବଲୀଳତା ବଜାୟ ରଖାଗଲା । ଖୋଲା ବଜାରରୁ ରଣ ଓ ସୁଧହାର ତୁଳନାରେ ପ୍ରାୟ ୧୫୦ରୁ ୨୦୦ ମୌଳିକ ପଏଣ୍ଟ କମ୍‌ରେ ଏହା ଉପଲବ୍ଧ ହୋଇପାରିଲା । ଖୋଲା ବଜାରରୁ ଉଠାଯାଇଥିବା ୨୫୦୦ କୋଟି ରଣର ପୁନଃଦେୟ ଅର୍ଥ ପରିଶୋଧ କରିବା ପାଇଁ ମୋ ସରକାର ସିଏସ୍‌ଏଫ୍ କର୍ପସ ପାଣିର ଉପଯୋଗ କଲେ ଯାହା ଏହି ସଙ୍କଟ ସମୟରେ ରାଜ୍ୟକୁ ଅତ୍ୟାବଶ୍ୟକୀୟ ନଗଦ ଅର୍ଥ ନେଣଦେଣରେ ବେଶ୍ ସହାୟକ ହେଲା ।

୮୧. ମୋ ସରକାର ସାଧାରଣ ନେଶଦେଶ ପରିଚାଳନା ପାଇଁ ସର୍ବୋତ୍କୃଷ୍ଟ ବିଶ୍ୱସ୍ତରୀୟ ସଂସ୍କାର ସମୂହ ହାତକୁ ନେଇଛନ୍ତି । ବଜେଟ୍ ସ୍ୱଚ୍ଛତା ବୃଦ୍ଧି, ମଧ୍ୟମକାଳୀନ ଅର୍ଥ ପରିଚାଳନାକୁ ସୁଦୃଢ଼ କରିବା ଦ୍ୱାରା ବଜେଟ୍‌ର ଦକ୍ଷତା ବୃଦ୍ଧି ସମେତ ଆର୍ଥିକ ସ୍ଥିରତା ବୃଦ୍ଧି କରିବା ପାଇଁ ଏହା ଉଦ୍ଦିଷ୍ଟ । ଏହି ସଂସ୍କାରଗୁଡ଼ିକ ମଧ୍ୟରେ ରାଜ୍ୟ ଆର୍ଥିକ ନେଶଦେଶ ଉପରେ ୩ ବର୍ଷ ପାଇଁ ଏକ ନିର୍ଦ୍ଦିଷ୍ଟ ଦୃଷ୍ଟିଭଙ୍ଗୀ ରହିଥିବା ଏମ୍‌ଟିଏଫ୍‌ଏଫ୍ ପ୍ରଚଳନ, ଲକ୍ଷ୍ୟଭିତ୍ତିକ ବଜେଟ୍ ପ୍ରସ୍ତୁତି ପ୍ରକ୍ରିୟା ପ୍ରଚଳନ, ମାସିକ ଓ ତ୍ରିମାସିକ ଆର୍ଥିକ ବିଶ୍ଳେଷଣ ରିପୋର୍ଟ ପ୍ରକାଶନ, ବଜେଟ୍ ତତ୍ତ୍ୱମେଣ୍ଟ ପ୍ରକାଶ୍ୟକରଣ ଏବଂ ସମସ୍ତ ବିଭାଗଗୁଡ଼ିକୁ ଏକ ଅଗ୍ରାଧିକାରଭିତ୍ତିକ ବାସ୍ତବ ବଜେଟ୍ ପ୍ରସ୍ତୁତି ପାଇଁ ଆଗୁଆ ଆର୍ଥିକ ସୀମା ନିର୍ଦ୍ଧାରଣ ଏହି ସଂସ୍କାରଧର୍ମୀ ପ୍ରକ୍ରିୟାରେ ଅନ୍ତର୍ଭୁକ୍ତ ।

୮୨. କୋଭିଡ଼ ଲକ୍ଷଣାତ୍ମକ ସମୟରେ, ରାଜ୍ୟରେ ଟ୍ରେଜେରୀ କାର୍ଯ୍ୟ ତଥା ଆର୍ଥିକ ପରିଚାଳନାକୁ ସୁଚାରୁରୂପେ କରିବା ନିମନ୍ତେ ମୋ ସରକାର ସୂଚନା ପ୍ରଯୁକ୍ତି ବିଦ୍ୟାର ବ୍ୟବହାର ପୂର୍ବକ ଅନେକ ସଂସ୍କାରମୂଳକ ପଦକ୍ଷେପ ଗ୍ରହଣ କରିଛନ୍ତି । ମୋ ସରକାର କୋଭିଡ଼ ନିୟମାବଳୀକୁ କଡ଼ାକଡ଼ି ପାଳନ ସହିତ ବୈଷୟିକ ଜ୍ଞାନକୌଶଳ ପ୍ରୟୋଗ ଦ୍ୱାରା ଟ୍ରେଜେରୀ କାର୍ଯ୍ୟରେ ମାନବ ସମ୍ବଳ ଉପଯୋଗକୁ ସର୍ବନିମ୍ନ ସ୍ତରରେ ରଖି ଟ୍ରେଜେରୀ ସେବା ଯୋଗାଇ ଦେବା ଭଳି ଦ୍ୱିବିଧ ଉପାୟ ଅନୁସରଣ କରିଛନ୍ତି ।

୮୩. କୋଭିଡ଼ ଲକ୍ଷଣାତ୍ମକ ସମୟରେ ଟ୍ରେଜେରୀରେ ବିଲ୍ ହସ୍ତଗତ ହେବା ପର୍ଯ୍ୟନ୍ତ ଅପେକ୍ଷା ନକରି ଅନୁଲାଇନ୍‌ରେ ବିଲ୍ ପ୍ରସ୍ତୁତି କରାଯାଇ ଟ୍ରେଜେରୀ କାର୍ଯ୍ୟ ସୁଚାରୁରୂପେ ସମ୍ପାଦନ କରାଯାଇଛି । ଏକ ପୃଷ୍ଠା ବିଶିଷ୍ଟ ବିଲ୍ ବ୍ୟବସ୍ଥା

କଡାକଡି ଭାବେ କାର୍ଯ୍ୟକାରୀ କରାଯାଇ ଦରମା ବିଲ୍ ପ୍ରସ୍ତୁତି ବାବଦରେ ବହୁଳମାତ୍ରାରେ କାଗଜ ବ୍ୟବହାରକୁ ରୋକାଯାଇପାରିବା ସଙ୍ଗେ ସଙ୍ଗେ ବିଲ୍ କାର୍ଯ୍ୟରେ ନିୟୋଜିତ କର୍ମଚାରୀଙ୍କ ସଂଖ୍ୟା ହ୍ରାସ କରାଯାଇପାରିଥିଲା । ଅଭୂତପୂର୍ବ କୋଭିଡ୍ - ୧୯ ମହାମାରୀ ସମୟରେ ଦରମା ପ୍ରଦାନ କ୍ଷେତ୍ରରେ ସାର୍ବଜନୀନ ଅନୁଦାନ ପଦ୍ଧତି ଅବଲମ୍ବନ କରାଯାଇ ନିର୍ଦ୍ଦିଷ୍ଟ ସମୟସୀମା ମଧ୍ୟରେ କର୍ମଚାରୀମାନଙ୍କୁ ମାସିକ ଦରମା ପ୍ରଦାନ ତଥା ସେମାନଙ୍କର ବ୍ୟକ୍ତିଗତ ଅଗ୍ରୀମ ଅର୍ଥ ପ୍ରଦାନ ଆଦି ବ୍ୟବସ୍ଥା କରାଯାଇଥିଲା । ଲକ୍ ଡାଉନ୍ ସମୟରେ ଭର୍ଚୁଆଲ ମାଧ୍ୟମରେ କାର୍ଯ୍ୟ କରୁଥିବା ଟ୍ରେଜେରୀଗୁଡ଼ିକୁ ନିରବଚ୍ଛିନ୍ନ ସେବା ପ୍ରଦାନ ନିମନ୍ତେ ଆବଶ୍ୟକୀୟ ନିୟମାବଳୀ ସହିତ ସାଧାରଣ ପରିଚାଳନା ପ୍ରକ୍ରିୟା ଜାରି କରାଯାଇଥିଲା ।

୮୪. ମୋ ସରକାର ପେନ୍ସନ ଏବଂ ଅନ୍ୟାନ୍ୟ ପେନ୍ସନ ସୁବିଧା ପ୍ରଦାନ କ୍ଷେତ୍ରରେ କୌଣସି ବିଳମ୍ବ ଏବଂ ଆବଶ୍ୟକ ପ୍ରକ୍ରିୟାରେ କୌଣସି ଅସୁବିଧା ନ ଉପୁଜିବା ପାଇଁ ଡିଜିଟାଲ ସ୍ଵାକ୍ଷରଯୁକ୍ତ ଇଲେକ୍ଟ୍ରୋନିକ୍ ଅଥରିଟି ବ୍ୟବସ୍ଥା ପ୍ରଚଳନ କରିଛନ୍ତି । ପେନ୍ସନ୍ ଏବଂ ପାରିବାରିକ ପେନ୍ସନ୍ ପ୍ରଦାନ କ୍ଷେତ୍ରରେ ଟ୍ରେଜେରୀରେ ପ୍ରଥମ ପେନ୍ସନ ପାଇବା ସମୟରେ ପ୍ରତ୍ୟକ୍ଷ ଭାବେ ଉପସ୍ଥିତ ନ ରହି ମଧ୍ୟ ଉକ୍ତ ସେବା ଲାଭ କରିବା ନିମନ୍ତେ ସ୍ଵତନ୍ତ୍ର ବ୍ୟବସ୍ଥା କରାଯାଇଥିଲା । ଟ୍ରେଜେରୀ କୋଡ୍ ଅନୁଯାୟୀ ବର୍ଷକୁ ଥରେ ପେନ୍ସନ ପ୍ରଦାନକାରୀ କର୍ତ୍ତୃପକ୍ଷଙ୍କୁ ପେନ୍ସନ ଉପଭୋକ୍ତା ଜୀବିତ ପ୍ରମାଣପତ୍ର ପ୍ରଦାନ କରିବା ଆବଶ୍ୟକ ହୋଇଥାଏ । ମହାମାରୀ ସମୟରେ ବୟସ୍କ ପେନ୍ସନ୍ଧାରୀଙ୍କ ହିତକୁ ଦୃଷ୍ଟିରେ ରଖି ଜୀବିତ ପ୍ରମାଣପତ୍ର ଦାଖଲର ସମୟସୀମା ନଭେମ୍ବର ୨୦୨୦ରୁ ମେ ୨୦୨୧ ପର୍ଯ୍ୟନ୍ତ ବୃଦ୍ଧି କରାଯାଇଛି । କୋଭିଡ୍ କଟକଣା ମଧ୍ୟରେ ହିତାଧିକାରୀଙ୍କ ଜମାଖାତାକୁ ସିଧାସଳଖ ଅର୍ଥ ପ୍ରେରଣ ନିମନ୍ତେ ସମନ୍ୱିତ ଆର୍ଥିକ ପରିଚାଳନା ବ୍ୟବସ୍ଥାରେ ମିଳୁଥିବା ଏହି ଡିବିଟି ସୁବିଧାର ବ୍ୟାପକ ବ୍ୟବହାର କରାଯାଉଛି ।

୮୫. ୨୦୨୦ ମସିହାର ପ୍ରାରମ୍ଭରେ ଯେତେବେଳେ କୋଭିଡ୍-୧୯ର ପ୍ରାଦୁର୍ଭାବ ଦେଖାଦେଲା, ମୋ ସରକାର ଦ୍ୱିତୀୟପର୍ଯ୍ୟନ୍ତ ଗ୍ରହଣ ପୂର୍ବକ କୋଭିଡ୍ ପରୀକ୍ଷାଗାର ସଂଖ୍ୟା ଏବଂ ସାମର୍ଥ୍ୟ ବୃଦ୍ଧି, ପରିସ୍ଥିତିର ସତର୍କତାମୂଳକ ଅନୁଧ୍ୟାନ ଏବଂ ମହାମାରୀର ବ୍ୟାପକତାକୁ ରୋକିବା ନିମନ୍ତେ ତାଲାବନ୍ଦ/ସଂପୂର୍ଣ୍ଣ ବନ୍ଦ ଘୋଷଣା, ସଂକ୍ରମଣ ସ୍ଥଳ ଚିହ୍ନଟ ସହିତ କଣ୍ଠେନମେଷ୍ଟ ଅଞ୍ଚଳ ଘୋଷଣା, ସାମାଜିକ ଦୂରତ୍ୱ ନିୟମ ପ୍ରଣୟନ, ପରିଚ୍ଛନ୍ନତା ପାଇଁ ଆବଶ୍ୟକୀୟ ପଦକ୍ଷେପ, ମାସ୍କ ପିନ୍ଧିବା ନିୟମ ଲାଗୁ କରିବା ସହ ବ୍ୟକ୍ତିଗତ ସ୍ତରରେ ସର୍ବୋତ୍କୃଷ୍ଟ ପରିଚ୍ଛନ୍ନତା ରକ୍ଷା ଭଳି ଏକାଧିକ ଉଲ୍ଲେଖନୀୟ କାର୍ଯ୍ୟ କରିଥିଲେ । ଓଡ଼ିଶା ଏହି ମହାମାରୀକୁ ସଠିକ୍ ଭାବରେ ପରିଚାଳନା କରିବା ସହିତ ଏହାର ସଂକ୍ରମଣକୁ ରୋକିବାରେ ଅଗ୍ରଣୀ ଭୂମିକା ନିର୍ବାହ କରିଥିଲା ।

୮୬. ମହାମାରୀ ଆମ ପାଇଁ କେବଳ ଏକ ବିରାଟ ଆହ୍ୱାନ ନଥିଲା, ଏହା ମଧ୍ୟ ଅତ୍ୟାବଶ୍ୟକ ସେବା ପ୍ରଦାନ ବ୍ୟବସ୍ଥାକୁ ତତ୍ପରତା ସହିତ ବିପର୍ଯ୍ୟୟ କରିବା ସହ ଅର୍ଥନୈତିକ କାର୍ଯ୍ୟକଳାପକୁ ପ୍ରତିହତ କରି ଜୀବନଜୀବିକା ହରାଇବାର ପ୍ରମୁଖ କାରଣ ସାଜିଥିଲା ।

୮୭. ଉତ୍ତମ ପ୍ରଶାସନିକ ବ୍ୟବସ୍ଥା କାର୍ଯ୍ୟକାରୀ କରିବା ଏବଂ ସ୍ୱଚ୍ଛତାର ସହିତ ସାଧାରଣ ସୁବିଧା ଓ ସେବା ପ୍ରଦାନ ନିମନ୍ତେ ବୈଷୟିକ ଜ୍ଞାନକୌଶଳ ପ୍ରୟୋଗ ଏକ ଉପାଦେୟ ଏବଂ ପ୍ରକୃଷ୍ଟ ଉପାୟ । ମୋ ସରକାର ନିଜ ଶାସନ ବ୍ୟବସ୍ଥାରେ ପରିବର୍ତ୍ତନକାରୀ ସଂସ୍କାର ଆଣିବା ପାଇଁ ୫‘ଟି’ ଏବଂ ‘ମୋ ସରକାର’ ଭଳି ଉପକ୍ରମ ଆରମ୍ଭ କରିଛନ୍ତି । ଗ୍ରାମାଞ୍ଚଳରେ ଗୃହନିର୍ମାଣ, ଆମର ଶିକ୍ଷାନୁଷ୍ଠାନଗୁଡ଼ିକରେ ଲକ୍ଷ ଲକ୍ଷ ଅନୁସୂଚିତ ଜନଜାତି ଓ ଜାତି ବର୍ଗର ଛାତ୍ରଛାତ୍ରୀଙ୍କ ରହିବା ବ୍ୟବସ୍ଥା,

ଆମର ସାମାଜିକ-ଅର୍ଥନୈତିକ ଜୀବନଧାରାକୁ ପରିବର୍ତ୍ତନ କରିଥିବା ଶକ୍ତିଶାଳୀ ମିଶନ ଶକ୍ତି ଅଭିଯାନ, ପ୍ରମୁଖ ସ୍ଵାସ୍ଥ୍ୟସେବା କାର୍ଯ୍ୟକ୍ରମ, ପ୍ରତ୍ୟେକ ଯୋଗ୍ୟ ବଞ୍ଚିତ ପରିବାର ପାଇଁ ଆମର ନିଜସ୍ଵ ଖାଦ୍ୟ ନିରାପତ୍ତା ଯୋଜନା, କ୍ରୀଡା ଏବଂ ପର୍ଯ୍ୟଟନ ଭିତ୍ତିଭୂମି ଆମ ପ୍ରଶାସନିକ ସଂସ୍କାର ସମୂହ ଅବା ସାଧାରଣ ଅର୍ଥ ବ୍ୟବସ୍ଥା ପରିଚାଳନାରେ ସଂସ୍କାର ଭଳି ଅନେକ କ୍ଷେତ୍ରରେ ମୋ ରାଜ୍ୟ ଉଲ୍ଲେଖନୀୟ ଭାବେ ଉତ୍ତମ ପ୍ରଦର୍ଶନ କରିଛି । ମୋ ସରକାର ସାଧାରଣ ସେବା ପ୍ରଦାନ, ଜୀବିକା ସୁଯୋଗ ସୃଷ୍ଟି, ଯୋଗାଯୋଗ, ନିରାପଦ ପାନୀୟ ଜଳଯୋଗାଣ, ବିଦ୍ୟୁତ୍ ସରବରାହ, କୃଷି ହିତୈଷୀ ଜଳସେଚନ ତଥା ଅନ୍ୟାନ୍ୟ ସୁବିଧାସୁଯୋଗ ଏବଂ ସ୍ଵାସ୍ଥ୍ୟସେବା ଓ ଶିକ୍ଷା କ୍ଷେତ୍ରରେ ପରିବର୍ତ୍ତନକାରୀ ପଦକ୍ଷେପ ଗ୍ରହଣ କରି ଏସବୁକୁ ପରିବର୍ତ୍ତା ପର୍ଯ୍ୟାୟକୁ ଉନ୍ନତ କରିବା ପାଇଁ ନିରନ୍ତର ଉଦ୍ୟମ କରିବ ।

୮୮. ମୁଁ ପୁଣି ଥରେ କହି ରଖିବାକୁ ଚାହେଁ ଯେ, ମୋ ସରକାର ରାଜ୍ୟର ସମସ୍ତ ଅଞ୍ଚଳର ସମଭାବାପନ୍ନ ବିକାଶ ତଥା ସମାଜର ପ୍ରତ୍ୟେକ ବର୍ଗର ଜନସାଧାରଣଙ୍କୁ ସଶକ୍ତ କରିବା ନିମନ୍ତେ ସଂପୂର୍ଣ୍ଣ ଭାବେ ପ୍ରତିବଦ୍ଧ ।

ମୁଁ ବର୍ତ୍ତମାନ ଆଲୋଚନା ଜାରି ରଖିବା ପାଇଁ ଆପଣଙ୍କ ଉପରେ ଦାୟିତ୍ଵ ନ୍ୟସ୍ତ କରି ଏହି ଅଧିବେଶନର ସଫଳତା କାମନା କରୁଛି ।

**ବନ୍ଦେ ଉତ୍କଳ ଜନନୀ ।**

ଓଡ଼ିଶା ସରକାରୀ ମୁଦ୍ରଣାଳୟ, ମଧୁପାଟଣା, କଟକ-୧୦ରେ ମୁଦ୍ରିତ